



IL-KUMMISSJONI
EWROPEA

Brussell, 31.5.2017
COM(2017) 275 final

2017/0114 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva 1999/62/KE dwar il-hlas li jrid isir minn vetturi ta' merkanzija
tqila għall-użu ta' ċerti infrastrutturi**

(Test b'rilevanza għaż-ŻEE)

{SWD(2017) 180 final}

{SWD(2017) 181 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Sistema tat-trasport effiċjenti u affidabbli hija essenzjali għall-funzjonament tajjeb tas-suq intern u hija settur ewlieni tal-ekonomija. Filwaqt li t-trasport bit-triq għandu l-aktar rwol importanti fis-sistema tat-trasport intern, huwa sors ta' għadd ta' sfidi soċjoekonomiċi u ambjentali (eż. it-tibdil fil-klima, it-tniġġis tal-arja, l-istorbju, il-kongestjoni). L-ipprezzar tat-toroq jista' jaqdi rwol ċentrali bħala inċentiv għal operazzjonijiet aktar nodfa u aktar effiċjenti, u d-disinn koerenti tiegħu huwa kruċjali biex jiġi żgurat it-trattament ġust tal-utenti tat-toroq u l-finanzjament tal-infrastruttura sostenibbli.

Id-Direttiva 1999/62/KE¹ tipprovdi l-qafas legali għall-hlasijiet imġarrba minn vetturi tqal tal-merkanzija (HGVs) għall-użu ta' ċerti toroq. Id-Direttiva għandha l-għan li telimina d-distorsjonijiet tal-kompetizzjoni bejn l-imprizi tat-trasport permezz ta' armonizzazzjoni pass pass tat-taxxi fuq il-vetturi u l-istabbiliment ta' mekkaniżmi ġusti ta' impożizzjoni ta' tariffi għall-infrastruttura. Tistabbilixxi livelli minimi ta' taxxi tal-vetturi għall-HGVs u tispeċifika l-modalitajiet tat-tariffi għall-użu tal-infrastruttura, inkluż il-varjazzjoni tat-tariffi skont il-prestazzjoni ambjentali tal-vetturi.

Sa issa, madankollu, id-Direttiva ma fihex elementi li jikkontribwixxu speċifikament għat-tnaqqis tal-emissjonijiet tas-CO₂ mit-trasport. L-emissjonijiet tas-CO₂ mit-trasport bit-triq fl-2014 xorta kienu 17 % oghla milli fl-1990. L-ogħla sehem ta' dawn l-emissjonijiet ġej minn karożzi tal-passiġġieri (aktar min 60 %), filwaqt li s-sehem mill-HGVs qiegħed jiżdied. Jekk l-affarijiet jibqgħu sejrin hekk, it-tnaqqis fl-emissjonijiet mhux se jkun biżżejjed biex jinkisbu l-miri tal-UE stabbiliti għall-2030 u l-2050.

L-infrastruttura tat-toroq sejra lura f'boşa Stati Membri minhabba nuqqas ta' manutenzjoni. In-nefqa pubblika fuq il-manutenzjoni tat-toroq naqset fl-UE b'madwar 30 % bejn l-2006 u l-2013 u kienet ta' 0,5 % tal-PDG fl-2013 (meta mqabbel ma' 1,5 % fl-1975 u 0,8 % fl-2008). Dan iwassal għal diversi effetti ekonomiċi, soċjali u ambjentali negattivi, fosthom kostijiet oghla għat-thaddim tal-vetturi, zieda fl-emissjonijiet ta' sustanzi li jniġġsu u tal-istorbju, żmien itwal biex jitwettqu l-vjaġġi, inċidenti, kif ukoll effetti negattivi fuq l-ekonomija.

Il-leġislazzjoni attwali tapplika biss għall-HGVs, u l-vetturi l-oħra kollha jibqgħu ma jiġux indirizzati. F'dan il-qasam, li jinkludi b'mod partikolari, il-karożzi tal-passiġġieri, u li minnu huma neqsin limiti speċifiċi, hemm riskju li l-vignettes għall-perjodi qosra jistgħu ikunu għaljin wisq, u għalhekk jista' jkun hemm diskriminazzjoni fir-rigward ta' utenti okkażjonali, l-aktar il-barranin. Problema potenzjali oħra ta' diskriminazzjoni, komuni għat-tipi kollha ta' vetturi, hija l-kumpens tal-utenti nazzjonali fil-każ li jiġu introdotti tariffi abbażi tal-ħin.

L-impatti negattivi tat-trasport bit-triq jirrappreżentaw kostijiet sinifikanti għas-soċjetà. Filwaqt li l-karożzi u l-vannijiet jikkawżaw inqas ħsara lill-infrastruttura minn vetturi heavy-duty (HDVs, inklużi HGVs u xarabanks/kowċis), il-karożzi tal-passiġġieri huma s-sors ta' madwar 2/3 tal-ispejjeż esterni (inkluż l-ispiża tat-tibdil fil-klima, it-tniġġis tal-arja, l-istorbju,

¹ Id-Direttiva 1999/62/KE tal-Parlament Ewropew u tal-Kunsill tas-17 ta' Ġunju 1999 dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi, ĠU L 187, 20.7.1999, p. 42-50.

l-inċidenti u impatti negattivi oħra) iġġenerati mit-trasport bit-triq, jew madwar 1,8-2,4 % tal-PDG.

Barra minn hekk, il-kongestjoni hija problema persistenti għewwa u barra ż-żoni urbani; madankollu, għet indirizzata biss b'mod sporadiku mill-Istati Membri. Il-hinijiet bl-oghla traffiku fit-toroq jirriżultaw f'kostijiet soċjali konsiderevoli, u dawn jammontaw għal 1 % tal-PDG tal-UE. Żewġ terzi ta' dawn il-kostijiet huma attribwibbli għall-karozzi tal-passiġġieri u 20-30 % għat-traffiku interurban.

L-għan tal-inizjattiva huwa li jsir progress fl-applikazzjoni tal-prinċipji ta' "min inigges iħallas" u "min juża jħallas", biex b'hekk jithegġeg it-trasport bit-triq sostenibbli, kemm finanzjarjament kif ukoll ambjentalment, u li jkun ukoll soċjalment ekwitabbli.

L-inizjattiva tikkontribwixxi għall-Programm dwar l-Idonjetà tar-Regolamentazzjoni (REFIT), peress li hija maħsuba li twassal għal aġġornament u simplifikazzjoni ta' ċerti dispożizzjonijiet tad-Direttiva.

- **Konsistenza mad-dispożizzjonijiet eżistenti fil-qasam ta' politika**

Din l-inizjattiva għandha l-għan li tindirizza n-nuqqasijiet tal-legiżlazzjoni eżistenti (Direttiva 1999/62/KE), jiġifieri li jintlaħqu aħjar l-oġettivi tal-legiżlazzjoni. It-termini proposti jissimplifikaw ċerti dispożizzjonijiet tad-Direttiva billi jneħħu l-varjazzjoni tal-ħlasijiet għall-użu tat-triq abbażi tal-klassi tal-emissjonijiet Euro, li l-benefiċċji tagħha issa qegħdin jaraw tnaqqis rapidu, u billi jeliminaw ir-rekwiżiti kkumplikati ta' notifika, b'mod partikolari fir-rigward tal-iċċarġjar għall-ispejjeż esterni.

Barra minn hekk, huwa propost li jiġu inklużi x-xarabanks, il-karozzi tal-passiġġieri u l-vannijiet fil-kamp tal-applikazzjoni tad-Direttiva, u b'hekk jiġi żgurat ipprezzar aktar konsistenti għall-użu tal-infrastruttura fis-settur tat-trasport bit-triq. Minhabba l-kwistjoni tal-emissjonijiet tas-CO₂ spjegata hawn fuq, huwa propost ukoll li t-tariffi tat-triq jirriflettaw tali emissjonijiet.

- **Konsistenza ma' politiki oħra tal-Unjoni**

L-inizjattiva hija parti mill-isforz tal-Kummissjoni biex tohloq Unjoni tal-Energija, u minn serje ta' proposti relatati tat-trasport b'emissjonijiet baxxi², fosthom ir-reviżjoni tar-Regolamenti dwar l-emissjonijiet tas-CO₂ mill-karozzi u l-vannijiet, proposti għaċ-ċertifikazzjoni u l-monitoraġġ/rappurtar tal-emissjonijiet tas-CO₂ mit-trakkijiet u x-xarabanks; u inizjattivi relatati fil-qasam tat-trasport bit-triq, b'mod partikolari r-reviżjoni tal-legiżlazzjoni dwar is-servizzi interoperabbli ta' pedaġġ elettroniku u r-regoli li jirregolaw is-suq intern għat-trasport tal-merkanzija bit-triq u s-servizzi tax-xarabanks u tal-kowċis.

It-tibdiliet proposti huma konformi mal-miri stabbiliti bil-White Paper tal-2011 dwar it-trasport³, li sejhet għal tranżizzjoni lejn l-applikazzjoni shiħa tal-prinċipju ta' "min inigges iħallas" (imnaqqax fit-Trattat dwar il-Funzjonament tal-Unjoni Ewropea) kif ukoll tal-prinċipju "l-utent iħallas" sabiex jiġi żgurat finanzjament tal-infrastruttura u tat-trasport aktar sostenibbli. Sabiex jiġi ffaċilitat l-iċċarġjar abbażi tad-distanza, il-legiżlazzjoni dwar l-

² COM(2016) 501 final: Strateġija Ewropea għal Mobilità b'Emissjonijiet Baxxi

³ COM(2011) 144 finali: Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti

interoperabbiltà tal-ġbir elettroniku tal-hlasijiet għall-użu tat-triq⁴ hija reveduta b'mod parallel. It-tibdiliet proposti huma konsistenti wkoll mal-leġislazzjoni ambjentali rigward l-emissjonijiet mill-vetturi u l-istorbju.

Barra minn hekk, bl-estensjoni tal-ambitu tagħha, l-inizjattiva tibni fuq proċeduri ta' ċertifikazzjoni li għandhom jiġu adottati fir-rigward tal-emissjonijiet tas-CO₂ mill-HDVs u fuq ir-Regolamenti li jirregolaw l-emissjonijiet tas-sustanzi li jnigġsu u l-emissjonijiet tas-CO₂ minn vetturi light-duty. Sa fejn huwa kkonċernat in-netwerk tat-triq affettwat, il-proposta tirreferi għal-linji gwida reveduti tal-Unjoni għall-iżvilupp tan-netwerk tat-trasport trans-Ewropew.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-bażijiet ġuridiċi għad-Direttiva 1999/62/KE huma l-Artikolu 71 u 93 tat-Trattat tal-KE (issa l-Artikoli 91 u 113).

Id-dispożizzjonijiet tad-Direttiva milquta minn din il-proposta jirrigwardaw il-hlasijiet għall-użu tat-triq u l-hlasijiet fuq l-utenti, qasam li għalih japplika l-Artikolu 91 tat-TFUE.

Sa fejn huma kkonċernati l-emendi ta' ċerti dispożizzjonijiet tal-Kapitolu II tad-Direttiva dwar it-taxxi fuq il-vetturi, dawn jaqgħu taħt l-Artikolu 113 tat-TFUE u huma indirizzati fi proposta legali separata.

• Sussidjarjetà (għall-kompetenza mhux esklużiva)

L-UE tikkondividi l-kompetenza mal-Istati Membri biex tirregola fil-qasam tat-trasport skont l-Artikolu 4(2)(g) tat-TFUE. Madankollu, adattament tar-regoli eżistenti jista' jsir biss mill-Unjoni nnifisha. L-estensjoni tar-regoli tal-UE għal kategoriji ta' vetturi oħra hija ġġustifikata mill-impatti tagħhom fuq il-problemi fil-livell tal-UE u dak globali. Fir-rigward tal-karozzi tal-passiġġieri, il-minibuses u l-vannijiet, tali inklużjoni tghin b'mod partikolari biex jiġi evitat ir-riskju li Stati Membri jittrattaw lill-utenti okkażjonali jew vetturi rreġistrati barra mill-pajjiż b'mod inugwali. L-inklużjoni ta' xarabanks/kowċis tghin biex jonqsu d-distorsjonijiet tal-kompetizzjoni fis-suq intern għat-trasport tal-passiġġieri billi jingħata trattament preferenzjali (jiġifieri eżenzjoni mill-hlas għall-użu tal-infrastruttura) għal dawn il-vetturi fil-konfront tat-trasport ferrovjarju, li huwa soġġett għal tariffi bħal dawn.

B'mod aktar ġenerali, peress li dawn il-vetturi kollha jużaw l-istess infrastruttura tat-toroq u jikkontribwixxu għall-emissjonijiet tas-CO₂, it-tniġġis tal-arja u l-kongestjoni, l-inklużjoni tagħhom hija ġġustifikata fid-dawl tal-problemi identifikati.

• Proporzjonalità

Il-miżuri proposti jikkontribwixxu biss għall-kisba tal-oġġettivi stabbiliti, b'mod partikolari l-applikazzjoni konsistenti tal-prinċipji ta' "min inigġes iħallas" u "l-utent iħallas", u ma jmorru lil hinn minn dak li huwa neċessarju għal dan l-għan.

⁴ Id-Direttiva 2004/52/KE tal-Parlament Ewropew u tal-Kunsill tad-29 ta' April 2004 dwar l-interoperabilità ta' sistemi elettronici dwar taxxi tat-toroq fil-Komunità, ĠU L 166, 30.4.2004, p. 124 u d-Deċiżjoni tal-Kummissjoni tas-6 ta' Ottubru 2009 dwar id-definizzjoni tas-Servizz Elettroniku Ewropew tan-Nollijiet u l-elementi tekniċi tiegħu, ĠU L 268, 13.10.2009, p. 11.

L-estensjoni tal-ambitu lil hinn mill-HGVs huwa neċessarju sabiex jiġi żgurat li jiġu applikati regoli koerenti għall-vetturi kollha tat-triq u sabiex ikunu jistgħu jiġu indirizzati l-problemi li mhux biss huma relatati ma' traffiku tal-HGVs jew mhumiex primarjament relatati miegħu (degradazzjoni tal-kwalità tal-infrastruttura, emissjonijiet għolja tas-CO₂ mit-trasport fit-toroq, it-tniġġis tal-arja, l-istorbju, il-kongestjoni jew id-diskriminazzjoni kontra utenti barranin).

Il-kostijiet għall-Istati Membri, għan-negozji u għaċ-ċittadini huma limitati meta mqabbla mal-benefiċċji potenzjali. Il-proposta ma timponix l-applikazzjoni ta' tariffi tat-triq mill-Istati Membri, iżda tarmonizza l-mod li bih għandhom jiġu armonizzati tariffi bħal dawn madwar l-Unjoni. Ukoll, ma timplika l-ebda zieda fil-livell tat-tariffi eżistenti.

Bħala parti mill-valutazzjoni tal-impatt, għadd ta' miżuri possibbli ta' politika ġew skartati abbażi tal-prinċipju tal-proporzjonalità, bħalma huma t-tariffi mandatorji għall-użu tal-infrastruttura jew it-tariffi mandatorji għall-kongestjoni.

- **Għażla tal-istrument**

Peress li l-att legali li għandu jiġi emendat huwa Direttiva, fil-prinċipju jenhtieg li l-att emendatorju jkollu l-istess forma.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Il-Kummissjoni ppublikat l-evalwazzjoni tagħha tad-Direttiva 1999/62/KE fl-2013⁵. F'Jannar 2014, ġiet ippubblikata "Evalwazzjoni tal-implimentazzjoni u l-effetti tal-politika tat-tariffi tal-infrastruttura tal-UE mill-1995 'l hawn" u din kienet esterna⁶. L-evalwazzjonijiet identifikaw problemi varji marbuta mal-hlasijiet tal-użu tat-toroq għall-HGVs fil-kuntest tal-qafas leġiżlattiv attwali.

Filwaqt li 24 Stat Membru implimentaw xi tip ta' tariffi għall-użu tat-triq, u kien hemm tendenza lejn l-adozzjoni tal-pedaġġ abbażi tad-distanza fuq in-netwerk kollu, din it-tranżizzjoni saret bil-mod u għad hemm inkonsistenzi persistenti madwar l-Unjoni. L-evalwazzjoni sabet differenzi kbar fil-politiki nazzjonali tal-pedaġġ għall-użu tat-triq u kkonkludiet li n-nuqqas ta' armonizzazzjoni kemm fit-tip ta' tariffi (vignettes abbażi taż-żmien, pedaġġi abbażi tad-distanza, differenzjati jew le) u t-tip ta' teknoloġiji li jintużaw għall-gbir tal-hlasijiet għall-użu tat-triq jirriżultaw f'piż amministrattiv u kostijiet addizzjonali, kemm għall-awtoritajiet pubbliċi kif ukoll għall-utenti.

Filwaqt li d-Direttiva tkompli tавvanza fuq l-għanijiet stabbiliti, ġew identifikati għadd ta' nuqqasijiet:

- Il-kamp ta' applikazzjoni: huwa possibbli li l-HGVs taht it-12-il tunnellata jiġu eżentati, u dan iwassal għal kundizzjonijiet inugwali fit-trasport tal-merkanzija;

⁵ Evalwazzjoni *ex post* tad-Direttiva 1999/62/KE, kif emendata, dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi, SWD(2013) 1 final

⁶ <http://ec.europa.eu/smart-regulation/evaluation/search/download.do?documentId=10296156>

- Tariffi abbażi taż-żmien permessi mid-Direttiva mhumiex effikaċi biex ikopru l-kostijiet tal-infrastruttura, biex jinċentivaw operazzjonijiet aktar nodfa u aktar effiċjenti jew biex inaqqsu l-kongestjoni;
- L-applikazzjoni ta' tariffi għall-ispejjeż esterni huwa kumpless wisq, filwaqt li għall-varjazzjoni (mandatorja) skont il-klassijiet ta' emissjonijiet Euro, il-varjazzjoni massima biss hija ddefinita, u fi hdan dan il-massimu, l-Istati Membri jithallew liberi li jaġixxu kif iridu;
- Il-varjazzjoni tat-tariffi biex tiġi miġġielda l-kongestjoni: ir-rekwiżit tan-newtralità tad-dhul jidher li huwa wisq ta' piż biex jiġi applikat u jista' jittqies bħala ingust jekk jiġi applikat biss għall-HGVs, minkejja li l-utenti kollha tat-triq jikkontribwixxu għall-kongestjoni.

Filwaqt li l-evalwazzjoni ffokat fuq it-termini attwali tad-Direttiva, l-input mill-partijiet ikkonċernati ta' indikazzjoni li jeżistu kwistjonijiet rilevanti oħra, inkluża l-htieġa li jitnaqqsu l-emissjonijiet tas-CO₂ mill-HDVs u li jiġi pprovdut qafas għall-ħlasijiet fir-rigward tal-karozzi tal-passiġġieri (u kategoriji ta' vetturi oħra), b'mod partikolari sabiex tiġi evitata d-diskriminazzjoni kontra utenti tat-toroq okkażjonali (barranin).

• **Konsultazzjonijiet mal-partijiet ikkonċernati**

Il-konsultazzjonijiet mal-partijiet ikkonċernati kkonformaw mal-istandards minimi għall-konsultazzjoni ta' partijiet interessati mniżżla fil-Komunikazzjoni mill-Kummissjoni tal-11 ta' Diċembru 2002 (COM(2002) 704 final).

Intużaw metodi ta' konsultazzjoni miftuħa u mmirati u diversi għodod ta' konsultazzjoni.

- 1) Ġiet organizzata konsultazzjoni pubblika miftuħa online, tat-tip standard u għal perjodu ta' 12-il ġimgha, permezz tas-sit "Il-Vuċi Tiegħek fl-Ewropa" abbażi ta' kwestjonarji.

Il-konsultazzjoni pubblika miftuħa (OPC) seħhet mit-8 ta' Lulju sal-5 ta' Ottubru, u ntlagħhu wkoll kontribuzzjonijiet li daħlu tard. L-OPC kienet tinkludi żewġ sensiliet ta' mistoqsijiet: wahda mmirata lejn l-identifikazzjoni tal-perċezzjonijiet tal-utenti indirizzata lill-pubbliku ġenerali, u oħra aktar teknika għall-esperti.

Il-Kummissjoni rċeviet 135 twegiba għall-kwestjonarji kif ukoll 48 dokument addizzjonali. Ir-risposti koprew għadd ta' gruppi ta' partijiet ikkonċernati, fosthom impriżi tat-trasport (42 %), konsumaturi/ċittadini (14 %), awtoritajiet pubbliċi (13 %), l-industrija tal-bini (7 %), assoċjazzjonijiet tat-trasport pubbliku (4 %), u fornituri tas-servizzi/soluzzjonijiet tal-pedaġġ (4 %).

- 2) Konsultazzjonijiet immirati ma' partijiet ikkonċernati speċifiċi u speċjalisti seħhew matul il-proċess tal-valutazzjoni tal-impatt u dawn kienu jinvolvu:

- a) għadd ta' seminars tematiċi mal-partijiet ikkonċernati u l-Istati Membri, organizzati mill-Kummissjoni matul Settembru u Ottubru 2015.
- b) Konferenza dwar l-inizjattivi għat-toroq fid-19 ta' April 2016.
- c) 21 intervista mal-partijiet ikkonċernati magħżula abbażi ta' htigijiet ta' dejta speċifika li ġew imwettqa mill-kuntrattur inkarigat mit-thejjija tal-istudju ta' appoġġ għall-valutazzjoni tal-impatt.

Sintezi tal-input li wasal u l-użu tar-riżultati

Kien hemm appoġġ ġenerali għall-miżuri li jincentivaw l-użu ta' vetturi effiċjenti fl-użu tal-fjuwil, minkejja li kien hemm inqas appoġġ speċifiku biex dan isir permezz ta' varjazzjoni tat-tariffi għall-użu tat-triq. Bosta partijiet intervistati li mhumiex Stati Membri appoġġaw l-introduzzjoni ta' varjazzjoni abbażi tas-CO₂ u l-eliminazzjoni gradwali ta' differenzazzjoni permezz tal-klassi tal-emissjonijiet Euro. Filwaqt li tqajmu xi dubji rigward il-vijabbiltà fil-medda l-qasira, ma kienx hemm oppożizzjoni ovvja għall-varjazzjoni newtrali fil-konfront tad-dhul abbażi tal-emissjonijiet tas-CO₂.

Fir-rigward tal-miżuri possibbli sabiex tiġi żgurata l-kwalità tat-toroq, kien hemm differenza notevoli bejn (1) l-opinjonijiet li hargu mill-konsultazzjoni pubblika onlajn u l-opinjonijiet tal-parti l-kbira tal-partijiet ikkonċernati intervistati, u (2) l-opinjonijiet tal-Istati Membri intervistati. Il-maġġoranza tar-rispondenti fl-ewwel grupp ġeneralment appoġġaw l-adozzjoni ta' miżuri biex tiġi żgurata l-kwalità tal-infrastruttura tat-toroq. Min-naħa l-oħra, l-Istati Membri ġeneralment ma kinux favur il-miżuri.

Għal miżuri possibbli sabiex tiġi evitata d-diskriminazzjoni u jiġu żgurati kundizzjonijiet ekwi, għal darb'ohra l-fehmiet tal-Istati Membri u tal-partijiet ikkonċernati l-oħra kienu differenti. Ir-rispondenti tal-konsultazzjoni pubblika onlajn appoġġaw bis-sħiħ l-applikazzjoni tal-prinċipji ta' "l-utent iħallas" u "min inigġes iħallas", u biex l-UE tiżgura li l-prezzijiet tal-vignettes jiġu stabbiliti b'mod proporzjonat. Diversi kontribuzzjonijiet addizzjonali u partijiet intervistati li mhumiex Stati Membri appoġġaw it-tnehhija gradwali tat-tariffi abbażi taż-żmien, u li t-tariffi għandhom ikunu bbażati biss fuq id-distanza. Min-naħa l-oħra, l-Istati Membri mhux kollha kellhom l-istess fehma dwar il-htieġa għal azzjoni ulterjuri f'dan ir-rigward.

Fir-rigward tal-iżgurar ta' sistema effiċjenti tat-trasport, il-maġġoranza tar-rispondenti għall-konsultazzjoni pubblika online kienu jemmnu li l-Istati Membri għandhom ikunu dawk li jieħdu hsieb il-kongestjoni, u l-aktar għażla popolari kienet li t-tariffi tal-kongestjoni japplikaw għall-vetturi kollha. Il-htieġa li kwalunkwe tariffa tal-kongestjoni tkopri l-vetturi kollha, u mhux biss l-HGVs, giet enfasizzata minn dawk kollha li appoġġaw it-tariffi għall-kongestjoni. L-Istati Membri kienu ġeneralment favur flessibbiltà akbar.

• Ġbir u użu tal-għarfien espert

Id-definizzjoni tal-problema kienet ibbażata fuq evalwazzjonijiet li parzjalment bnew fuq l-għarfien espert estern (Evalwazzjoni tal-implimentazzjoni u l-effetti tal-politika tat-tariffi għall-użu tal-infrastruttura tal-UE mill-1995 'l hawn, Aġġornament tal-Gwida dwar il-kostijiet esterni tat-trasport⁷), flimkien ma' riċerka addizzjonali.

Kuntrattur estern assista bi studju ta' appoġġ għall-Valutazzjoni tal-Impatt⁸, li tlestiet f'April 2017.

⁷ Ricardo-AEA et al (2014), Update of the Handbook on External Costs of Transport: http://ec.europa.eu/transport/themes/sustainable/studies/sustainable_en

⁸ Ricardo et al. (2017), Studju ta' Appoġġ għall-Valutazzjoni tal-Impatt li takkumpanja r-Revizjoni tad-Direttiva 1999/62/KE.

- **Valutazzjoni tal-impatt**

L-inizjattiva hija appoġġata minn Valutazzjoni tal-Impatt, li rċeviet opinjoni pożittiva, b'ċerti rizervi, mill-Bord ta' Skrutinju Regolatorju. Il-Bord irrakkomanda li jkun hemm ġustifikazzjoni aħjar tal-oġettiv marbut mat-tnaqqis tal-emissjonijiet tas-CO₂ u kjarifiki rigward

- it-trattament differenzjat tad-dhul għall-użu tat-triq,
- in-nuqqasijiet tal-leġislazzjoni attwali,
- it-twarrib ta' ċerti għażliet u
- l-impatti mistennija.

Il-kummenti tqiesu fil-valutazzjoni tal-impatt reveduta li tipprovdi aktar dettalji u spjegazzjoni, kif indikat fl-Anness I tar-rapport dwar il-valutazzjoni tal-impatt. Fost aġġustamenti oħra, saru l-modifiki li ġejjin biex jiġu indirizzati l-kwistjonijiet imsemmija hawn fuq:

- Fid-definizzjoni tal-problema, u fid-deskrizzjoni tal-kawżi sottostanti tal-problema b'mod partikolari, iddahhlu spjegazzjonijiet dwar il-komplementarjetà ma' tariffi/taxxi ambjentali oħra u mal-istandards tas-CO₂. Filwaqt li strumenti oħra setgħu kienu effikaċi, ma kinux biżżejjed biex inaqqsu l-emissjonijiet tas-CO₂ mit-trasport sal-livell meħtieġ mill-impenji li dahlet għalihom l-UE.
- Fl-anness li jiddeskrivi l-miżuri ta' politika li nżammu, iddahhlu spjegazzjonijiet dwar ir-raġunijiet għat-trattament differenti tad-dhul iġġenerat mill-impożizzjoni fakultattiva tat-tariffi tal-kongestjoni. Wahda mir-raġunijiet ewlenin tirrigwarda l-aċċettabbiltà, il-ġustizzja u l-oġettiv biex ikun hemm tpattija għal kwalunkwe effett rigressiv tat-tariffa.
- Fid-deskrizzjoni tal-evalwazzjoni u l-implimentazzjoni tal-leġislazzjoni attwali, kif ukoll f'dik tal-kawżi sottostanti tal-problemi iddahhlet spjegazzjoni ulterjuri, li speċifikament tirreferi għar-rwol tal-leġislazzjoni u għan-nuqqasijiet tagħha.
- Id-deskrizzjoni tar-raġunijiet li għalihom twarrbu l-miżuri dwar l-impożizzjoni mandatorja tat-tariffi tat-toroq u l-allokazzjoni ġeneralizzata tad-dhul ġiet issupplimentata b'dettalji ulterjuri.
- Deskrizzjoni aktar dettaljata tal-impatti mistennija fuq l-emissjonijiet tas-CO₂, fuq l-Istati Membri milquta, kif ukoll fuq is-simplifikazzjoni, iddahlet fit-taqsimiet rilevanti.

Tqiesu erba' għażliet ta' politika, li jirriflettu livelli dejjem oghla ta' intervent regolatorju, jiġifieri l-għażliet sussegwenti (PO1 sa PO4), imsejsa fuq xulxin.

L-ewwel għażla ta' politika (PO1) tinkludi bidliet leġislattivi biex jiġu aġġornati biss ċerti dispożizzjonijiet tad-Direttiva u l-estensjoni tal-kamp ta' applikazzjoni tagħha għal xarabanks u kowċis, vannijiet u karożzi tal-passiġġieri halli jiġu indirizzati l-problemi kollha identifikati. It-tibdiliet kollha marbuta mat-tnehhija tal-eżenzjonijiet, l-aġġornar tar-rekwiziti tar-rappurtar u l-valuri massimi tat-tariffi għall-ispejjeż esterni, kif ukoll is-simplifikazzjoni tar-rekwiziti għat-tariffi għall-ispejjeż esterni. L-għażla tinkludi wkoll l-introduzzjoni tar-rekwiziti tan-nondiskriminazzjoni u tal-proporzjonalità għat-tariffi għall-vetturi ħfief.

PO2 tiffoka fuq il-kwistjoni tal-emissjonijiet tas-CO₂, u tinkludi t-tnehhija gradwali ta' tariffi abbażi taż-żmien għall-HDVs. Din l-għażla tinkludi regoli dwar il-varjazzjoni tat-tariffi għall-

użu tal-infrastruttura skont l-emissjonijiet tas-CO₂ mill-HDVs, u tnehhija gradwali tal-varjazzjoni attwali skont il-klassijiet tal-emissjonijiet Euro.

PO3 (bil-varjanti a u b) tinkludi miżuri addizzjonali għall-vetturi ħfief u tindirizza wkoll il-kongestjoni interurbana kif ukoll l-emissjonijiet tas-CO₂ u ta' sustanzi li jniġġsu mill-vetturi kollha (PO3b). Finalment, PO4 ddahhal tariffi mandatorji għall-ispejjeż esterni għall-HDVs u tnehhija gradwali, għall-vetturi kollha, tal-possibbiltà li jirrikorru għal tariffi abbażi taż-żmien, sabiex jibqgħu biss it-tariffi abbażi tad-distanza.

Il-valutazzjoni tal-impatt, jekk wieħed jassumi li l-iskemi attwali ta' tariffi abbażi taż-żmien jiġu sostitwiti bi skemi abbażi tad-distanza fl-għażliet PO2 sa PO4 (l-Istati Membri jkollhom l-alternattiva li ma jitolbu l-ebda hlas), uriet biċ-ċar li l-għażla PO4 kienet l-aktar waħda effikaċi, imma twassal il-benefiċċji tagħha bl-ogħla kostijiet. PO1 tista' tikkontribwixxi biss għall-ksib tal-oġettivi b'mod limitat ħafna, minkejja li prattikament bl-ebda kost. PO2 u PO3 kienu aktar bilanċjati fl-impatti ekonomiċi, soċjali u ambjentali tagħhom, u jiksibu dawk ir-riżultati b'kost raġonevoli.

Il-valutazzjoni tal-impatt identifikat l-għażla PO3b, il-varjant li jinkludi varjazzjoni tat-tariffi għall-vetturi ħfief skont l-emissjonijiet tagħhom tas-CO₂ u tas-sustanzi li jniġġsu, bhala l-għażla ppreferuta, possibbilment komplementata bir-reqwizit għal tariffi għall-ispejjeż esterni għall-inqas fuq parti min-netwerk għall-HDVs, u tnehhija gradwali tat-tariffi abbażi taż-żmien għall-vetturi ħfief fuq perjodu twil biżżejjed. Dawn huma l-miżuri miżmuma f'din il-proposta, li b'hekk tinsab bejn PO3b u PO4, iżda eqreb lejn PO4.

PO3b u PO4 inaqqsu l-kostijiet tal-kongestjoni bi 2,5-6 % jew EUR 9-22 biljun sal-2030, jipprovdu dħul addizzjonali mill-hlasijiet għall-użu tat-triq ta' EUR 10-63 biljun fis-sena u jgħinu biex jiżdied l-investiment fit-toroq b'25-260 % meta mqabbel mal-linja bażi.

Kieku jnaqqsu l-ammont ta' emissjonijiet ta' CO₂, ta' NO_x u ta' materja partikolata mit-trasport bit-triq b'mod sinifikanti. Dan iwassal għal impatt pożittiv fuq is-saħħa tal-bniedem, proporzjonat għat-tnaqqis tat-tniġġis tal-arja, u jirriżulta fi ffrankar ta' EUR 370 miljun sa EUR 1,56 biljun mit-tniġġis tal-arja u mill-inċidenti sal-2030, f'termini tal-valur attwali.

PO3b u PO4 jippermettu l-generazzjoni ta' bejn 62 000 u 152 000 impjieġ ġdid fil-każ fejn 30 % biss tad-dħul addizzjonali mill-pedaġġ jerga' jiġi investit fil-manutenzjoni tat-toroq. Barra minn hekk, l-għażliet kollha jikkontribwixxu għat-trattament ugwali taċ-ċittadini tal-UE billi jitnaqqas bin-nofs il-prezz tal-vignettes għall-perjodi qosra ta' żmien.

PO3 (a u b) iżżid il-kostijiet għat-trasport tal-merkanzija b'1,1 % filwaqt li l-kostijiet għat-trasport tal-passiġġieri jibqgħu ma jinbidlux. F'PO4, il-kostijiet għat-trasport tal-passiġġieri u tal-merkanzija jistgħu jiżdiedu b'1,3-2,0 fil-mija, skont kemm fil-fatt tigi adottata l-iskema tat-tariffi abbażi tad-distanza mill-Istati Membri (potenzjalment bl-inklużjoni ta' dawk fejn attwalment ċerti kategoriji ta' vetturi huma eżentati mill-hlas). L-awtoritajiet ikollhom iġarrbu l-kostijiet biex jiddahhlu sistemi godda ta' pedaġġ jew biex dawk eżistenti jittejbu, u dan, għall-Istati Membri kkonċernati flimkien, jammonta għal EUR 2-3,7 biljun sal-2030. L-estensjoni tat-tariffi għall-użu tat-triq għal partijiet godda tan-netwerk u għal gruppi ta' utenti godda jżidu l-kostijiet tal-konformità għall-utenti tat-toroq b'EUR 198 miljun sa EUR 850 miljun fis-sena mill-2025 'il quddiem.

L-impatti fuq l-SMEs, inkluż is-settur kollu tat-trasport tal-merkanzija bit-triq, ikun limitat peress li t-tariffi tat-triq jirrapprezentaw biss percentwal żgħir tal-kostijiet kumplessivi tat-trasport. Kwalunkwe żieda fil-kost jingħadda għand il-klijenti (dawk li jibgħatu), inkella jista'

jitpatta permezz ta' tnaqqis tat-taxxi, li jsir possibbli permezz tal-emendar tal-Kapitolu II tad-Direttiva dwar l-intaxxar tal-vetturi. Il-prezzijiet tal-konsumaturi ma jiżdidux b'aktar min 0.1% fil-medja anke jekk 100% tal-kostijiet jiġu trazzmessi.

- **L-idonjetà regolatorja u simplifikazzjoni**

Filwaqt li l-kostijiet regolatorji relatati ma' din l-inizjattiva jiżdiedu hekk kif issehh it-tranzizzjoni lejn tariffi abbażi tad-distanza, jiżdiedu wkoll il-kostijiet tal-konformità għal bosta parteċipanti fis-suq; dawn l-ispejjeż ipatti għalihom ferm id-dhul oghla (għall-Istati Membri u l-kollekturi tal-pedaġġi), kwalità aħjar tat-toroq u hinijiet tal-ivvjaġġar aktar affidabbli (għall-utenti tat-toroq), tnaqqis tal-impatti negattivi ambjentali u fuq is-saħħa (għaċ-ċittadini), u spejjeż esterni relatati mgarrba mis-soċjetà (dawk li jhallu t-taxxa).

Id-dimensjoni REFIT ta' din il-proposta tiġi mis-simplifikazzjoni u l-aġġornament tar-rekwiziti tat-tariffi għall-użu tat-triq sabiex ikunu idonei, jiġifieri:

- is-sistema skaduta tal-varjazzjoni tiġi sostitwita skont il-klassijiet Euro għall-HDVs permezz ta' modulazzjoni aktar adegwata tat-tariffi għas-CO₂;
- is-simplifikazzjoni tal-applikazzjoni tat-tariffi għall-ispejjeż esterni għat-tniġġis tal-arja u għall-istorbju (hija strument aħjar mill-modulazzjoni skont il-klassijiet Euro), billi jkun permess l-użu ta' valuri ta' referenza aġġornati minghajr ma jkun hemm il-htieġa għall-kalkoli;
- is-simplifikazzjoni u l-aġġornament tal-applikazzjoni tal-mark-ups u l-faċilitazzjoni tal-applikazzjoni tat-tariffi għall-kongestjoni.

Is-simplifikazzjonijiet jikkonċernaw l-aktar lill-awtoritajiet nazzjonali, aktar milli lin-negozji. Madankollu, dawn il-bidliet huma akkumpanjati minn proposta separata msemmija hawn fuq, li tippermetti t-tnaqqis tat-taxxi fuq iċ-ċirkolazzjoni, li jippermetti t-tnaqqis tal-piż fuq l-operaturi tat-trasport (SMEs). Il-kostijiet kumplessivi għall-utenti tat-toroq, inklużi ċ-ċittadini u n-negozji, x'aktarx jiżdiedu, anke jekk bi ftit biss.

Huwa mistenni li l-inizjattiva jkollha impatt pożittiv minuri fuq il-kompetittività minhabba t-tariffi differenzjati tas-CO₂, li jwasslu għal adozzjoni kemxejn oghla ta' vetturi b'emissjonijiet baxxi jew b'zero emissjonijiet, u b'hekk jixprunaw l-innovazzjoni. Żieda fl-adozzjoni tat-tariffi għall-kongestjoni tkun ta' benefiċċju għall-kompetittività tan-negozji, speċjalment dawk li jużaw il-manifattura "just-in-time".

- **Drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea.

4. IMPLIKAZZJONIJIET GĦALL-BAĠIT

Il-proposta ma għandha l-ebda implikazzjoni baġitarja għall-Unjoni.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Ir-rapport dwar il-valutazzjoni tal-impatt jelenka sett ta' 7 indikaturi ewlenin li se jintużaw għall-monitoraġġ tal-progress marbut mal-għanijiet prinċipali ta' politika: l-evoluzzjoni tal-

emissjonijiet tas-CO₂ mill-HDVs; il-kondizzjoni tal-infrastruttura tat-toroq b'pedaġġ; il-proporzjonalità u l-kopertura tal-kostijiet soċjali bit-tariffi għall-użu tat-triq; u l-livell ta' kongestjoni fuq in-network interurban fl-UE.

Sabiex jiġi vvalutat l-impatt tal-legiżlazzjoni, ikun meħtieġ li ssir evalwazzjoni bir-reqqa ladabra t-tibdiliet kollha jkunu ddaħħlu gradwalment. Qafas ta' żmien xieraq għal tali evalwazzjoni ikun ta' hames snin wara li l-qafas il-ġdid isir applikabbli fit-totalità tiegħu. L-effetti tal-passi intermedji jistgħu jiġu evalwati qabel.

Il-proposta tinkludi rekwiżiti speċifiċi ta' rappurtar għall-Istati Membri marbuta mad-dhul mit-tariffi għall-użu tat-triq u l-użu ta' dak id-dhul, kif ukoll dwar il-kwalità tat-toroq bi hla.

- **Dokumenti ta' spjegazzjoni (għad-direttivi)**

Meta jitqies il-kamp ta' applikazzjoni tal-proposta, il-fatt li din temenda biss id-Direttiva 1999/62/KE, li ġiet kompletament trasposta mill-Istati Membri kollha, ma jidhirx li huwa ġustifikat jew proporzjonat li jkunu rikjesti dokumenti ta' spjegazzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

It-titolu huwa aġġustat sabiex jirrifletti l-kamp ta' applikazzjoni estiż.

Artikolu 1 – *Suġġett u kamp ta' applikazzjoni*

L-Artikolu huwa mmodifikat biex jinkludi fil-kamp ta' applikazzjoni tar-regoli dwar il-ħlasijiet għall-użu tat-triq u l-ħlasijiet fuq l-utenti, kull vettura minbarra l-HGVs. Dan huwa ġġustifikat mill-ħtieġa li jiġu indirizzati għadd ta' problemi li mhux biss jolqtu lill-HGVs, jew li lanqas jolqtuhom primarjament.

Artikolu 2 – *Definizzjonijiet*

Id-definizzjonijiet li ġejjin huma mmodifikati:

- “network tat-toroq trans-Ewropew”: id-definizzjoni hija aġġornata biex tkun konformi mal-approċċ tal-kurituri, kif stabbilit fil-Linji Gwida reveduti tat-TEN-T fir-Regolament (UE) Nru 1315/2013;
- “ħlas għall-użu tat-triq”; id-definizzjoni hija riformulata sabiex titqies l-għazla prevista fl-Artikolu 7da li tiġi prevista tariffa tal-kongestjoni;
- “vettura”: id-definizzjoni l-ġdida proposta tkopri l-“vetturi heavy-duty” kollha u l-“vetturi light-duty” kollha, jiġifieri, minbarra l-vetturi tal-merkanzija li diġà huma koperti, 'il fuq mil-limitu ta' 3,5 tonnelli, ikunu inklużi wkoll il-karozzi tal-passiġġieri, il-minibuses u l-vannijiet kif ukoll il-kowċis u x-xarabanks;
- “vettura ta' kategorija [‘EURO’]” u “tip ta' vettura”: id-definizzjoni hija riformulata biex jiġu inklużi l-kowċis u x-xarabanks.

Id-definizzjonijiet ta' “kongestjoni”, “tariffa tal-kongestjoni”, “operatur tat-trasport”, tipi differenti ta' vetturi inklużi “vetturi b'zero emissjonijiet”, kif ukoll “arrangament ta' ħlas għall-użu tat-triq emendat sostanzjalment” jiddaħħlu sabiex tiġi pprovduta ċarezza legali fir-rigward ta' termini speċifiċi u sabiex jiġi speċifikat aħjar il-kamp ta' applikazzjoni ta' ċerti dispożizzjonijiet.

Id-definizzjoni ta' "tariffa medja ponderata għall-ispejjeż esterni" tithassar peress li tneħħa r-rekwiżit biex din tiġi kkalkulata.

Artikolu 7 – *Hlasijiet għall-użu tat-triq u hlasijiet fuq l-utenti*

Il-paragrafu 1 jinqasam f'żewġ paragrafi sabiex issir distinzjoni bejn in-netwerks li jintużaw l-aktar mit-traffiku internazzjonali (l-awtostradi u n-netwerk tat-toroq trans-Ewropej) u toroq oħra. Huwa propost li d-dispożizzjonijiet dwar in-nondiskriminazzjoni, il-proporzjonalità tat-tariffi u dwar il-ġbir u l-hlas tat-tariffi għall-użu tat-triq u fuq l-utent japplikaw ukoll għal toroq oħra.

Biex ikompli jsir progress bl-applikazzjoni tal-prinċipji ta' "min inigges ihallas" u ta' "l-utent ihallas", u jitnaqqsu gradwalment id-differenzi bejn l-iskemi ta' tariffi differenti, jiddaħħlu l-paragrafi 6 u 7 bil-għan li jitneħħew gradwalment il-hlasijiet fuq l-utenti abbażi taż-żmien (il-vignettes) l-ewwel għall-HGVs u għax-xarabanks/kowċis, imbagħad, aktar tard, għall-karozzi tal-passiġġieri u l-vannijiet, fin-netwerks li jintużaw mit-trasport internazzjonali. Id-dati proposti jippermettu li l-Istati Membri jkollhom biżżejjed żmien biex jadattaw is-sistemi ta' impożizzjoni tat-tariffi tagħhom, fejn ikun applikabbli. Trattament differenzjat bejn l-HDV's u l-LDV's huwa ġġustifikat fid-dawl tal-impatt differenti tagħhom fuq l-infrastruttura u mill-livell aktar baxx fil-maturità tal-mod li bih jiġu imposti t-tariffi fuq l-LDV's.

Sabiex jiġi żgurat trattament ġust tat-trasportaturi, il-paragrafu 9 jizdied biex b'hekk titneħħa l-possibbiltà li l-HGVs ta' taħt it-12-il tunnellata jiġu eżentati mit-tariffi tat-toroq, u sabiex jiġi estiz il-kamp ta' applikazzjoni ta' kwalunkwe sistema ta' tariffi għall-kowċis/xarabanks. Din tal-aħhar hija ġġustifikata mill-impatt komparabbli tax-xarabanks/kowċis fit-toroq.

Artikolu 7a – *Il-hlasijiet fuq l-utent: proporzjonalità u trattament ugwali*

L-Artikolu 7a jistabbilixxi limiti massimi għall-hlasijiet fuq l-utent u għad-differenza relattiva fil-prezz bejn il-vignettes annwali u dawk għal perjodi iqsar. F'dan il-kuntest, qed jiġu proposti l-bidliet li ġejjin.

Il-paragrafu 1 jinqasam f'żewġ paragrafi sabiex jiġi speċifikat li r-rekwiżiti eżistenti japplikaw għall-HGVs u għax-xarabanks/kowċis.

Il-paragrafu 3 l-ġdid jikkonċerna l-karozzi tal-passiġġieri u jispeċifika limiti massimi għal differenzi relattivi fil-prezz bejn il-vignettes annwali u dawk għal perjodi iqsar, li jirriflettu x-xejriet rilevanti tal-użu abbażi tad-dejta disponibbli⁹. Jistabbilixxi wkoll id-data sa meta għandhom jiġu adattati l-iskemi eżistenti tal-vignettes. Il-paragrafu 4 jindirizza l-istess kwistjoni fir-rigward tal-minibuses u l-vannijiet.

Artikolu 7c – *Tariffi għall-ispejjeż esterni*

Fir-rigward tal-paragrafu 1, huwa propost li jiddaħħlu valuri ta' referenza minflok valuri massimi (stabbiliti fl-Anness IIb). Il-paragrafu 5 jiddaħħal u jirrikjedi l-applikazzjoni ta' tariffi għall-ispejjeż esterni fuq tal-anqas dawk il-partijiet tan-netwerk bi hlas fejn it-tniġġis

⁹ Ara l-valutazzjoni tal-impatt kif ukoll Booz & Co. (2012). *Study on Impacts of Application of the Vignette Systems to Private Vehicles*. <http://ec.europa.eu/transport/modes/road/studies/doc/2012-02-03-impacts-application-vignette-private-vehicles.pdf>

tal-arja u l-istorbju ġġenerati mit-traffiku tal-vetturi heavy-duty huma l-aktar sinifikanti, eż. minhabba d-daqs tal-popolazzjoni espota.

Artikolu 7da – *Tariffi għall-kongestjoni*

L-Artikolu 7da l-ġdid jippermetti l-applikazzjoni ta' tariffi għall-kongestjoni – apparti t-tariffa għall-użu tal-infrastruttura – bil-għan li tiġi indirizzata b'mod effettiv il-kwistjoni tal-kongestjoni interurbana. Sabiex tiġi evitata d-diskriminazzjoni tal-utenti ta' kwalunkwe kategorija ta' vettura, kwalunkwe tariffa tal-kongestjoni bħal din għandha tapplika għall-kategoriji kollha ta' vetturi b'mod proporzjonat u imparzjali. Il-livelli massimi tat-tariffi u l-fatturi ta' ekwivalenza bejn il-vetturi huma speċifikati fl-Annessi V u VI.

Artikolu 7f – *Mark-ups*

Huwa propost li tiġi estiża l-possibbiltà li jiġu applikati mark-ups lil hinn mir-regjuni muntanjużi, filwaqt li jinżammu l-kundizzjonijiet preeżistenti l-oħra għall-applikazzjoni tagħhom (kongestjoni regolari jew hsara ambjentali sinifikanti u l-investment mill-ġdid tad-dhul fi proġett tat-TEN-T). Il-paragrafu 4 jithassar għaliex dan ma għenx għall-finanzjament ta' proġetti prijoritarji iżda jista' jfikkell l-applikazzjoni ta' tariffi għall-ispejjeż esterni. Peress li l-mark-ups u t-tariffi għall-kongestjoni t-tnejn għandhom l-għan li jindirizzaw il-kongestjoni, jenhtieg li ma japplikawx b'mod kumulattiv (paragrafu 5).

Artikolu 7g – *Varjazzjoni tat-tariffi, b'mod partikolari għall-vetturi heavy-duty*

Huwa propost li titneħħa gradwalment il-varjazzjoni tat-tariffi skont il-klassi tal-emissjonijiet Euro tal-vettura. Jiddaħhal paragrafu 4 ġdid sabiex jintroduci l-varjazzjoni tat-tariffi għall-użu tal-infrastruttura skont l-emissjonijiet ta' CO₂ tal-HDVs, malajr kemm jista' jkun wara li ssir disponibbli d-dejta ċertifikata dwar l-emissjonijiet tas-CO₂. Ladarba tibda topera, din id-dispożizzjoni se sservi ta' inċentiv biex jintużaw l-HDVs li l-aktar huma nodfa u effiċjenti.

Ladarba huwa propost li t-tariffi għall-kongestjoni jiġu rregolati b'mod separat (Artikolu 7da ġdid, ara hawn fuq), huwa propost ukoll li titneħħa l-possibbiltà ta' varjazzjoni tat-tariffi li huma newtrali mil-lat tad-dhul, skont il-hin tal-jum, it-tip ta' jum jew l-istaġun (ara l-emenda fil-paragrafu 1, li qabel kien il-paragrafu 3).

Artikolu 7ga – *Varjazzjoni tat-tariffi għall-vetturi light-duty*

L-Artikolu 7ga l-ġdid jispeċifika l-modalitajiet għall-varjazzjoni tal-ħlasijiet għall-użu tat-triq u l-ħlasijiet fuq l-utenti skont il-prestazzjoni ambjentali tal-karozzi tal-passiġġieri, tal-minibuses u tal-vannijiet. Il-varjazzjoni għandha tkun ibbażata fuq l-emissjonijiet, kemm tas-CO₂ kif ukoll tas-sustanzi li jniġġsu l-arja, kif speċifikat fl-Anness VII. Jenhtieg li din id-dispożizzjoni sservi ta' inċentiv biex jintużaw vetturi aktar nodfa u aktar effiċjenti.

Artikolu 7h – *Notifiki*

Huwa propost li l-paragrafu 3 jiġi emendat sabiex tiġi ssimplifikata l-informazzjoni preċedenti tal-Kummissjoni fir-rigward tat-tariffi maħsuba għall-ispejjeż esterni, billi l-informazzjoni tiġi kkonfinata għal elementi bażiċi. Sabiex tiġi ffaċilitata l-introduzzjoni tat-tariffi għall-ispejjeż esterni, huwa propost li l-paragrafu 4 dwar ir-rekwizit għal Deċizzjoni preċedenti tal-Kummissjoni jitneħħa.

Artikolu 7j – *Ġbir tal-ħlasijiet għall-użu tat-triq u ta' ħlasijiet fuq l-utent*

Fil-paragrafu 3 u 4, huwa propost li tiddaħħal referenza għat-tariffi għall-kongestjoni sabiex jiġi żgurat li l-elementi kollha possibbli tat-tariffi jingabru u jithallsu b'mod koerenti.

Artikolu 7k – *Kumpens*

Huwa propost li tiġi limitata l-possibbiltà li jiġi pprovdut kumpens fil-każ li jiddaħħlu hlasijiet għall-lżu tat-triq (għall-kuntrarju ta' hlasijiet fuq l-utenti). Dan biex jiġi eliminat il-potenzjal eżistenti għal diskriminazzjoni kontra utenti mhux residenti.

Artikolu 9 – *Użu tad-dhul*

Il-paragrafu 3 l-gdid jesigi li d-dhul mit-tariffi għall-kongestjoni jintuża biex jiġu indirizzati l-problemi tal-kongestjoni, eż. billi jiġu appoġġati soluzzjonijiet alternattivi tat-trasport jew it-tneħħija tal-punti tal-kongestjoni.

Artikolu 10a

Huwa propost li l-paragrafu 1 jiġi emendat sabiex tiġi aġġornata l-klawżola ta' rieżami u biex ikun hemm konformità mas-simplifikazzjoni tal-Anness IIb.

Artikolu 11 – *Rappurtar*

Il-paragrafu 1 huwa emendat sabiex jiġu aġġornati r-rekwiżiti ta' rappurtar dwar il-hlasijiet għall-użu tat-triq, id-dhul mill-hlasijiet għall-użu tat-triq u l-użu tad-dhul, biex tiġi inkluża wkoll informazzjoni dwar il-kwalità tat-toroq bi hlas. Il-punt eżistenti (e) fil-paragrafu 2 jitneħħa u jiddaħħlu l-punti l-godda (e) sa (i) sabiex tiġi inkluża informazzjoni dwar id-dhul mit-tariffi għall-kongestjoni, dwar id-dhul kollu mit-tariffi għall-użu tat-triq, u dwar l-użu ta' dak id-dhul; kif ukoll evalwazzjoni tal-manutenzjoni tat-toroq u l-livell ta' kongestjoni. Jiddaħħal il-paragrafu 3 biex jiġi speċifikat sett minimu ta' indikaturi marbuta mal-evalwazzjoni tal-kwalità tat-toroq bi hlas. Jiddaħħlu l-paragrafi 4 u 5 sabiex il-Kummissjoni tkun tista' tiddefinixxi indikaturi armonizzati permezz ta' att ta' implimentazzjoni u biex l-Istati Membri jkunu jistgħu jirrapportaw dwar l-applikazzjoni ta' dawk l-indikaturi.

Annessi

Fit-Taqsima 3 tal-Anness 0, huwa propost li jitneħħew ir-referenzi għal vetturi "EEV" u li tiddaħħal tabella bil-limiti tal-emissjonijiet tal-Euro VI, biex b'hekk jitqies ir-Regolament (KE) Nru 595/2009.

Fl-Anness III, it-tibdiliet proposti jirriflettu l-inklużjoni ta' kowċis u xarabanks fil-kamp ta' applikazzjoni tad-Direttiva.

Huwa propost li t-Taqsimiet 2, 3 u 4 tal-Anness IIIa jkunu limitati għal każijiet fejn Stat Membru jkun beħsiebu japplika tariffi oġġla għall-ispejjeż esterni mill-valuri ta' referenza speċifikati fl-Anness IIb. Ċerti dispożizzjonijiet tat-Taqsima 4.2 huma aġġornati b'tali mod li jiehdu kont tal-legiżlazzjoni reċenti dwar il-livell tal-hoss ta' vetturi motorizzati.

Fl-Anness IIb, huwa propost li t-tariffi massimi tal-medja ponderata għall-ispejjeż esterni tat-tniġġis tal-arja u l-istorbju jiġu sostitwiti b'valuri ta' referenza għal tariffi għall-ispejjeż esterni, inkluż il-kost kemm tat-tniġġis tal-arja kif ukoll tal-istorbju ġġenerati mill-HGVs (Tabella 1) u mill-kowċis (Tabella 2). Il-valuri huma kkalkulati fid-dawl ta' Aġġornament tal-

Manwal dwar il-Kostijiet Esterni tat-Trasport¹⁰. Il-valuri jistgħu jiġu mmultiplikati bi 2, mhux biss f'żoni muntanjużi, iżda wkoll qalb il-bini.

Fl-Anness IV, huwa propost li tiddaħhal referenza għall-kombinazzjonijiet b'7, 8 jew 9 fusien fit-tabella dwar il-kombinazzjonijiet tal-vetturi.

L-Anness V ġdid, marbut mal-Artikolu 7da propost (dwar it-tariffi tal-kongestjoni), jistipula r-rekwiżiti minimi biex tiġi imposta tariffa tal-kongestjoni, inkluż fir-rigward tal-partijiet tan-netwerk u l-perjodi ta' hin koperti. It-toroq huma kkategorizzati bħala metropolitani u mhux metropolitani sabiex issir differenza bejn iż-żoni b'popolazzjoni għolja u daww b'popolazzjoni inqas ikkonċentrata. Sabiex jiġi żgurat ipprezzar ibbilanċjat u proporzjonat, huma stabbiliti fatturi ta' ekwivalenza għal kategoriji ta' vetturi differenti. It-Taqsima 2 tesigi li l-kalkolu tat-tariffi jkun trasparenti u li l-ammonti għal kull kategorija ta' vetturi u l-perjodi ta' hin għal kull segment tat-triq ikkonċernat ikunu disponibbli pubblikament u li jkollhom jiġu aġġustati b'mod regolari sabiex l-iskema tinzamm effikaċi.

L-Anness VI ġdid, marbut ukoll mal-Artikolu 7da, jillimita l-ammont tat-tariffa tal-kongestjoni għal kull km abbażi tal-ispejjeż marginali tal-kongestjoni pprovduti bl-Aġġornament tal-Manwal dwar il-Kostijiet Esterni tat-Trasport.

L-Anness VII ġdid huwa marbut mal-Artikolu 7ga propost, rigward il-varjazzjoni tal-ħlasijiet għall-użu tat-triq u l-ħlasijiet fuq l-utenti għal vetturi light-duty skont il-prestazzjoni ambjentali u jispeċifika l-kategoriji tal-emissjonijiet għall-finijiet ta' varjazzjoni bħal din. Issir referenza għall-emissjonijiet tas-CO₂ u tas-sustanzi li jniġġsu l-arja b'kont meħud ta' standards mifruxa madwar l-UE u l-aktar proċeduri tal-kejl reċenti u preċiżi.

¹⁰ <http://ec.europa.eu/transport/sites/transport/files/themes/sustainable/studies/doc/2014-handbook-external-costs-transport.pdf>

Proposta għal

DIRETTIVA TAL-PARLAMENT EWROPEW U TAL-KUNSILL

li temenda d-Direttiva 1999/62/KE dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 91(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹¹,

Wara li kkunsidraw l-opinjoni tal-Kumitat tar-Reġjuni¹²,

Filwaqt li jaġixxu skont il-proċedura legiżlattiva ordinarja,

Billi:

- (1) Il-progress lejn il-mira, li l-Kummissjoni stabbiliet fil-White Paper tagħha tat-28 ta' Marzu 2011¹³, jiġifieri li għandu jsir progress lejn l-applikazzjoni sħiħa tal-prinċipji ta' "min inigġes iħallas" u "l-utent iħallas", sabiex jiġi ġġenerat id-dhul u jiġi żgurat il-finanzjament għall-investimenti futuri fit-trasport, sar bil-mod hafna u għad hemm inkonsistenzi fl-applikazzjoni tat-tariffi għall-infrastruttura tat-toroq madwar l-Unjoni.
- (2) Fil-Komunikazzjoni tagħha dwar Strategija Ewropea għal Mobbiltà b'Emissjonijiet Baxxi¹⁴, il-Kummissjoni ħabbret li se tipproponi r-reviżjoni tad-Direttiva dwar it-tariffi għat-trakkijiet sabiex tippermetti tariffi wkoll abbażi tad-differenzjazzjoni tad-diossidu tal-karbonju, u l-estensjoni ta' xi wħud mill-prinċipji tagħha għax-xarabanks u l-kowċis, kif ukoll għall-karozzi tal-passiġġieri u l-vannijiet.
- (3) Il-vetturi heavy-duty kollha għandhom impatt sinifikanti fuq l-infrastruttura tat-toroq u jikkontribwixxu għat-tniġġis tal-arja filwaqt li l-vetturi light-duty huma s-sors tal-maġġoranza tal-impatti ambjentali u soċjali negattivi mit-trasport bit-triq fir-rigward tal-emissjonijiet u l-kongestjoni. Fl-interess tat-trattament ugwali u l-kompetizzjoni ġusta, jenhtieg li jiġi żgurat li l-vetturi li sa issa mhumix koperti mill-qafas stabbilit fid-Direttiva 1999/62/KE tal-Parlament Ewropew u tal-Kunsill¹⁵, fir-rigward tal-

¹¹ ĠU C , , p. .

¹² ĠU C , , p. .

¹³ Il-White Paper tat-28 ta' Marzu 2011 "Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-riżorsi b'mod effiċjenti" (COM(2011) 144 finali).

¹⁴ COM (2016) 501 final.

¹⁵ Id-Direttiva 1999/62/KE tal-Parlament Ewropew u tal-Kunsill tas-17 ta' Ġunju 1999 dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi (ĠU L 187, 20.7.1999, p. 42).

hłasijiet għall-użu tat-triq u l-hłasijiet fuq l-utenti, jiġu inklużi f'dan il-qafas. Għalhekk, jenhtieg li l-kamp ta' applikazzjoni ta' dik id-Direttiva jiġi estiż għall-vetturi heavy-duty minbarra dawk maħsuba għall-garr tal-merkanzija u għall-vetturi light-duty, inklużi l-karozzi tal-passiġġieri.

- (4) Il-hłasijiet fuq l-utenti abbażi tal-hin, min-natura tagħhom, ma jirriflettux l-ispejjeż tal-infrastruttura li fil-fatt jiġġarbu u, għal raġunijiet simili, mhumie x effikaċi bħala inkentiv għal operazzjonijiet aktar nodfa u aktar effiċjenti, jew it-tnaqqis tal-kongestjoni. Għalhekk, jenhtieg li dawn jitnaqqsu gradwalment b'tariffi abbażi tad-distanza, li jkunu aktar ġusti, aktar effiċjenti u aktar effikaċi.
- (5) Sabiex tiġi żgurata l-aċċettazzjoni mill-utenti tal-iskemi futuri tal-pedaġġ tat-toroq, jenhtieg li l-Istati Membri jithallew jintroduċu sistemi adegwati għall-ġbir tal-hłasijiet bħala parti minn pakkett usa' ta' servizzi ta' mobbiltà. Sistemi bħal dawn għandhom jiżguraw distribuzzjoni ġusta tal-ispejjeż tal-infrastruttura u jirriflettux l-prinċipju ta' "min inigges iħallas". Jenhtieg li l-Istati Membri li jintroduċu sistema ta' din ix-xorta jiżguraw li din tikkonforma mad-dispożizzjonijiet tad-Direttiva 2004/52/KE tal-Parlament Ewropew u tal-Kunsill¹⁶.
- (6) Bħal fil-każ ta' vetturi heavy-duty, huwa importanti li jiġi żgurat li kwalunkwe tariffa abbażi tal-hin li tiġi applikata għall-vetturi light-duty tkun proporzjonata, inkluż fir-rigward ta' perjodi tal-użu ta' iqsar minn sena. F'dak ir-rigward, jehtieg li jitqies il-fatt li vetturi light-duty għandhom xejriet tal-użu differenti minn dawk ta' vetturi heavy-duty. Il-kalkolu ta' tariffi proporzjonati abbażi tal-hin jista' jkun ibbażat fuq id-dejta disponibbli dwar ix-xejriet tal-vjaġġi.
- (7) Skont id-Direttiva 1999/62/KE, tariffa għall-ispejjeż esterni tista' tiġi imposta fuq livell qrib għall-ispiża marginali soċjali tal-użu tal-vettura kkonċernata. Intwera li dak il-metodu huwa l-aktar mod ġust u effiċjenti biex jitqiesu l-impatti ambjentali u tas-saħħa negattivi tat-tniġġis tal-arja u tal-istorbju ġġenerati minn vetturi heavy-duty, u jkun jiżgura kontribuzzjoni ġusta mill-vetturi heavy-duty biex jintlaħqu l-istandards tal-UE għall-kwalità tal-arja¹⁷, kif ukoll kwalunkwe limitu jew mira applikabbli għall-istorbju. Għalhekk, jenhtieg li l-applikazzjoni ta' tariffi bħal dawn tiġi ffaċilitata.
- (8) Għal dan l-ghan, jenhtieg li t-tariffi massimi tal-medja ponderata għall-ispejjeż esterni tiġi ssostitwita mill-valuri ta' referenza aġġornati fid-dawl tal-inflazzjoni, il-progress xjentifiku li jkun sar biex jiġu stmati l-ispejjeż esterni tat-trasport bit-triq u l-evoluzzjoni tal-kompożizzjoni tal-flotta.
- (9) Il-varjazzjoni tat-tariffi għall-infrastruttura skont il-klassijiet tal-emissjonijiet Euro kkontribwiet għall-użu ta' vetturi aktar nodfa. Madankollu, bit-tiġdid tal-flotot tal-vetturi, huwa mistenni li l-varjazzjoni tat-tariffi fuq din il-bażi fin-netwerk interurban tiskadi sa tmien l-2020 u għalhekk jenhtieg li titneħħa gradwalment sa dak iż-żmien. Mill-istess mument, jenhtieg li l-impożizzjoni ta' tariffi għall-ispejjeż esterni tiġi applikata b'mod aktar sistematiku bħala mezz immirat lejn l-irkupru tal-ispejjeż esterni fir-rigward ta' sitwazzjonijiet fejn dan huwa tal-ogħla importanza.

¹⁶ Id-Direttiva 2004/52/KE tal-Parlament Ewropew u tal-Kunsill tad-29 ta' April 2004 dwar l-interoperabilità ta' sistemi elettronici dwar taxxi tat-toroq fil-Komunità (Test b'rilevanza għaż-ŻEE), *ĠUL* 166, 30.4.2004, p. 124-143.

¹⁷ Id-Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa, *ĠU L* 152, 11.06.2008, p. 1-44.

- (10) Is-sehem tal-emissjonijiet tas-CO₂ minn vetturi heavy-duty qiegħed jizdied. Varjazzjoni tat-tariffi għall-infrastruttura skont dawn l-emissjonijiet tista' tikkontribwixxi għal titjib f'dan il-qasam u għalhekk jenħtieġ li tiddaħħal.
- (11) Il-vetturi light-duty jiġġeneraw żewġ terzi tal-impatti ambjentali negattivi tat-trasport bit-triq fuq l-ambjent u fuq is-saħħa. Għalhekk huwa importanti li jkun hemm inċentiv biex jintużaw il-vetturi l-aktar nodfa u l-aktar effiċjenti fl-użu tal-fjuwil permezz tad-differenzjazzjoni tat-tariffi tat-triq abbażi ta' fatturi tal-konformità definiti fir-Regolament tal-Kummissjoni (UE) 2016/427¹⁸, ir-Regolament tal-Kummissjoni (UE) 2016/646¹⁹, u r-Regolament tal-Kummissjoni (UE) 2017/xxx²⁰.
- (12) Sabiex jithegħġegħ l-użu tal-vetturi l-aktar nodfa u effiċjenti, jenħtieġ li l-Istati Membri japplikaw hlasijiet għall-użu tat-triq u hlasijiet fuq l-utenti mnaqqsa ferm għal dawk il-vetturi.
- (13) Il-kongestjoni tat-toroq, li għaliha jikkontribwixxu l-vetturi bil-mutur kollha bi proporzjonijiet differenti, tirrappreżenta spiża ta' madwar 1 % tal-PDG. Parti sinifikanti ta' din l-ispiza tista' tiġi attribwita lill-kongestjoni interurbana. Għalhekk jenħtieġ li tiġi permessa tariffa speċifika marbuta mal-kongestjoni, bil-kundizzjoni li tiġi applikata għall-kategoriji kollha tal-vetturi. Sabiex tkun effikaċi u proporzjonata, jenħtieġ li t-tariffa tiġi kkalkulata abbażi tal-ispiza marginali tal-kongestjoni u ddifferenzjata skont il-post, il-hin u l-kategorija tal-vettura. Sabiex jiġi massimizzat l-effett pozittiv tat-tariffi għall-kongestjoni, jenħtieġ li d-dhul korrispondenti jiġi allokat għal proġetti li jindirizzaw is-sorsi tal-problema.
- (14) Jenħtieġ li t-tariffi għall-kongestjoni jirriflettu l-ispejjeż reali li timponi kull vettura fuq l-utenti l-oħra tat-triq direttament, u indirettament fuq is-socjetà b'mod ġenerali, b'mod proporzjonat. Sabiex jiġi evitat li dawn ixekklu b'mod sproporzjonat il-moviment hieles tal-persuni u l-merkanzija, jenħtieġ li jkunu limitati għal ammonti speċifiċi li jirriflettu l-ispiza marginali tal-kongestjoni fil-kundizzjoni qrib il-kapaċità, jiġifieri meta l-volumi tat-traffiku joqorbu l-livell ta' traffiku li jifilħu t-toroq.
- (15) Jenħtieġ li l-varjazzjoni newtrali mil-lat ta' dhul tat-tariffi għall-infrastruttura applikati għall-vetturi tqal tal-merkanzija, strument subottimali għall-fini tat-tnaqqis tal-kongestjoni, titneħħa gradwalment.
- (16) Il-mark-ups li jizdiedu mat-tariffa għall-infrastruttura jistgħu jipprovdu wkoll kontribuzzjoni utli biex jiġu indirizzati l-problemi relatati ma' hsara ambjentali jew kongestjoni sinifikanti li jirriżultaw mill-użu ta' ċerti toroq, mhux biss dawk f'żoni muntanjużi. Għalhekk, jenħtieġ li jitneħħew ir-restrizzjoni attwali tal-mark-ups għal żoni bħal dawn. Sabiex jiġi evitat li l-utenti jiġu ċċarġjati darbtejn, jenħtieġ li l-mark-ups jiġu esklużi f'sezzjonijiet tat-triq fejn tiġi applikata t-tariffa tal-kongestjoni.
- (17) Fil-każ li Stat Membru jintroduċi sistema ta' tariffi għat-toroq, il-kumpens li jingħata, jista', skont il-każ, jirriżulta f'diskriminazzjoni kontra l-utenti tat-toroq mhux residenti. Għalhekk jenħtieġ li l-possibbiltà li jingħata kumpens f'dawn il-każijiet tkun

¹⁸ Ir-Regolament tal-Kummissjoni (UE) 2016/427 tal-10 ta' Marzu 2016 li jemenda r-Regolament (KE) Nru 692/2008 fir-rigward tal-emissjonijiet minn vetturi hfief għall-passiġġieri u minn vetturi kummerċjali (Euro 6) (*GU L 82, 31.3.2016, p. 1-98*).

¹⁹ Ir-Regolament tal-Kummissjoni (UE) 2016/646 tal-L-Erbgħa, 20 ta' April 2016 li jemenda r-Regolament (KE) Nru 692/2008 fir-rigward tal-emissjonijiet minn vetturi hfief għall-passiġġieri u minn vetturi kummerċjali (Euro 6) (*GU L 109, 26.4.2016, p. 1-22*).

²⁰

limitata għal kazijiet ta' hlasijiet għall-użu tat-triq u ma għandhiex tibqa' disponibbli fil-kaz ta' hlasijiet fuq l-utenti.

- (18) Sabiex jiġu sfruttati s-sinergiji potenzjali bejn is-sistemi eżistenti tat-tariffi tat-toroq sabiex jitnaqqsu l-ispejjeż operattivi, jenhtieg li l-Kummissjoni tkun involuta bis-shih fil-kooperazzjoni bejn l-Istati Membri li jkunu beħsiebhom jintroduċu skemi komuni tat-tariffi tat-toroq.
- (19) It-tariffi tat-triq jistgħu jimmobilizzaw riżorsi li jikkontribwixxu għall-finanzjament tal-manutenzjoni u l-iżvilupp ta' infrastruttura tat-trasport ta' kwalità għolja. Huwa għalhekk xieraq li l-Istati Membri jingħataw incenċiv biex jużaw id-dhul mit-tariffi tat-triq għal dan il-għan, u b'hekk li jkun meħtieġ li jirrapportaw b'mod adegwat dwar l-użu ta' dhul bħal dan. B'mod partikolari, dan għandu jgħin biex jiġu identifikati lakuni li jista' jkun hemm fil-finanzjament u biex itejjeb l-aċċettazzjoni tat-tariffi tat-toroq mill-pubbliku.
- (20) B'mod partikolari, l-għan ta' din id-Direttiva huwa li jiġi żgurat li l-iskemi tal-ipprezzar nazzjonali applikati għal vetturi minbarra l-vetturi tqal tal-merkanzija jiġu applikati f'qafas koerenti li jiżgura t-trattament ugwali madwar l-Unjoni. Dan ma jistax jintlaħaq b'mod tajjeb biżżejjed fil-livell tal-Istati Membri iżda minhabba n-natura transfruntiera tat-trasport bit-triq u minhabba l-problemi li din id-Direttiva trid tindirizza, jista' jiġi ttrattat b'mod aħjar fil-livell tal-Unjoni, u għaldaqstant l-Unjoni tista' tadotta miżuri skont il-prinċipju tas-sussidjarjetà stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità stabbilit f'dak l-Artikolu, din id-Direttiva ma tmurx lil hinn minn dak li hu meħtieġ sabiex jintlaħaq dak l-oġettiv.
- (21) Huwa meħtieġ li t-tariffi għall-ispejjeż esterni jkomplu jirriflettu l-ispiża tat-tniġġis tal-arja u l-istorbju ġġenerati mill-vetturi heavy-duty, bl-aktar mod akkurat possibli mingħajr ma l-iskema tat-tariffi ssir kumplessa żżejjed, biex jingħata incenċiv għall-vetturi l-aktar effiċjenti fl-użu tal-fjuwil u biex l-incenċivi jibqgħu effikaċi kif ukoll biex id-differenzjazzjoni tat-tariffi tat-triq tibqa' aġġornata. Għalhekk, jenhtieg li s-setgħa li tadotta l-atti skont l-Artikolu 290 tat-Trattat dwar il-Funzjonament tal-Unjoni tiġi ddelegata lill-Kummissjoni biex il-valuri ta' referenza jiġu adattati għall-iċċarġjar tal-ispejjeż esterni skont il-progress xjentifiku, biex jiġu definiti l-modalitajiet għall-varjazzjoni newtrali mil-lat tad-dhul tat-tariffi għall-infrastruttura skont l-emissjonijiet tas-CO₂ minn vetturi heavy-duty u biex jiġu adattati l-modalitajiet tal-varjazzjoni tat-tariffi għall-infrastruttura għal vetturi light-duty skont il-progress tekniku. Huwa ta' importanza partikolari li l-Kummissjoni tagħmel konsultazzjonijiet xierqa matul il-hidma ta' thejjija tagħha, inkluż fil-livell tal-esperti, u li daww il-konsultazzjonijiet isiru skont il-prinċipji stabbiliti fil-Ftehim Interistituzzjonali dwar it-Tfassil Aħjar tal-Liġijiet tat-13 ta' April 2016²¹. B'mod partikolari, biex tiġi żgurata partecipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u b'mod sistematiku l-esperti tagħhom ikollhom aċċess għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.
- (22) Sabiex jiġu żgurati kondizzjonijiet uniformi għall-implimentazzjoni tad-dispożizzjonijiet rilevanti ta' din id-Direttiva, jenhtieg li l-Kummissjoni tingħata setgħat ta' implimentazzjoni. Jenhtieg li l-proċedura konsultattiva tintuża għall-adozzjoni tal-atti ta' implimentazzjoni li jistabbilixxu sett armonizzat ta' indikaturi

²¹ ĠU L 123, 12.5.2016, p. 1.

għall-evalwazzjoni tal-kwalità tan-netwerks tat-toroq. Dawk is-setgħat għandhom jiġu eżerċitati skont ir-Regolament (UE) Nru. 182/2011 tal-Parlament Ewropew u tal-Kunsill²².

(23) Għalhekk jenhtieg li d-Direttiva 1999/62/KE tiġi emendata kif mehtieg,

ADOOTAW DIN ID-DIRETTIVA:

Artikolu 1

Id-Direttiva 1999/62/KE hi emendata kif ġej:

(1) it-titolu huwa sostitwit b'dan li ġej:

“Id-Direttiva 1999/62/KE tal-Parlament Ewropew u tal-Kunsill tas-17 ta' Ġunju 1999 dwar il-ħlas li jrid isir mill-utenti tal-vetturi għall-użu tal-infrastrutturi tat-toroq”;

(2) L-Artikoli 1 u 2 jiġu sostitwiti b'dan li ġej:

“Artikolu 1

1. Din id-Direttiva tapplika għal:

(a) taxxi tal-vetturi għall-vetturi tqal tal-merkanzija,

(b) ħlasijiet għall-użu tat-triq u ħlasijiet fuq l-utenti imposti fuq l-użu tal-vetturi.

2. Din id-Direttiva ma għandhiex tapplika għal vetturi li jwettqu operazzjonijiet ta' trasport esklussivament fit-territorji mhux Ewropej tal-Istati Membri.

3. Din id-Direttiva lanqas ma għandha tapplika għal vetturi rreġistrati fil-Gżejjer Kanarji, f'Ceuta u Melilla, fl-Azores jew f'Madejra u li jwettqu operazzjonijiet tat-trasport esklużivament f'dawk it-territorji jew bejn dawk it-territorji u, rispettivament, il-partijiet kontinentali ta' Spanja u tal-Portugall.

Artikolu 2

Għall-finijiet ta' din id-Direttiva:

(1) “network trans-Ewropew tat-trasport” tfisser l-infrastruttura tat-trasport bit-triq imsemmija fit-Taqsima 3 tal-Kapitolu II tar-Regolament (UE) Nru 1315/2013 tal-Parlament Ewropew u tal-Kunsill* kif jidher fil-mapep fl-Anness I ta' dak ir-Regolament;

(2) “spejjeż tal-kostruzzjoni” tfisser l-ispejjeż marbuta mal-bini, inkluż, fejn xieraq, l-ispejjeż tal-finanżjament ta' wiehed minn dawn li ġejjin:

(a) infrastruttura ġdida jew titjib tal-infrastruttura ġdida, inklużi tiswijiet strutturali sinifikanti;

(b) infrastruttura jew titjib tal-infrastruttura, inklużi tiswijiet strutturali sinifikanti, li tlestew sa mhux aktar tard minn 30 sena qabel l-10 ta' Ġunju 2008, fejn diġà kienu fis-seħħ arrangamenti għall-ħlas għall-użu tat-triq fl-10 ta' Ġunju 2008, jew li tlestew mhux aktar minn 30 sena qabel l-istabbiliment

²²

Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

ta' kwalunkwe arrangement ġdid ta' hlas għall-użu tat-triq introdott wara l-10 ta' Ġunju 2008;

(c) infrastruttura jew titjib tal-infrastruttura li tlestew qabel l-10 ta' Ġunju 2008 fejn:

(i) Stat Membru jkun stabbilixxa sistema ta' hlasijiet għall-użu tat-triq li tipprevedi l-irkupru ta' dawn l-ispejjeż permezz ta' kuntratt ma' operatur tas-sistema tal-ġbir tal-hlasijiet għall-użu tat-triq, jew atti legali oħra li għandhom effett ekwivalenti, li dahlu fis-seħh qabel l-10 ta' Ġunju 2008, jew

(ii) Stat Membru jista' juri li l-każ biex tinbena l-infrastruttura kkonċernata ddependa fuq il-fatt li din għandha hajja tad-disinn ta' aktar minn 30 sena.

(3) “spejjeż tal-finanzjament” tfisser kwalunkwe imgħax fuq is-self u r-redditu fuq kwalunkwe finanzjament tal-ekwità kontribwit mill-azzjonisti;

(4) “tiswijiet strutturali sinifikanti” tfisser tiswijiet strutturali minbarra dawk it-tiswijiet li ma għandhom l-ebda benefiċċju kurrenti għall-utenti tat-toroq, b'mod partikolari f'każijiet fejn ix-xogħol ta' tiswija jkun ġie ssostitwit minn pavimentar mill-ġdid tat-toroq jew minn xogħol ieħor ta' kostruzzjoni;

(5) “awtostrada” tfisser triq iddisinjata u mibnija apposta għat-traffiku ta' vetturi bil-mutur, li ma twassalx għal proprjetajiet li jmissu magħha, u li tissodisfa l-kriterji li ġejjin:

(a) hija pprovduta, għajr f'punti speċjali jew b'mod temporanju, b'karregġati separati għaž-żewġ direzzjonijiet tat-traffiku, separati minn xulxin jew bi strippa diviżorja mhux intenzjonata għat-traffiku jew, b'mod eċċezzjonali, b'mezzi oħra;

(b) ma taqsam, fl-istess livell, ebda triq, linja tal-ferrovija jew tat-tramm, passagġ għar-roti jew passagġ għall-mixi;

(c) hija ddeżinjata speċifikament bħala awtostrada;

(6) “hlas għall-użu tat-triq” tfisser ammont speċifiku bbażat fuq id-distanza ta' vjaġġ fuq infrastruttura partikolari u fuq it-tip ta' vettura, li l-hlas tiegħu jikkonferixxi d-dritt biex vettura tuża l-infrastrutturi, u li jinkludi tariffa għall-infrastruttura u, skont il-każ, tariffa tal-kongestjoni inkella tariffa għall-ispejjeż esterni jew it-tnejn li huma;

(7) “tariffa għall-infrastruttura” tfisser tariffa imposta bl-iskop li jiġu rkuprati l-ispejjeż tal-kostruzzjoni, tal-manutenzjoni, tat-thaddim u tal-iżvilupp relatati mal-infrastruttura mgarrba fi Stat Membru;

(8) “tariffa għall-ispejjeż esterni” tfisser tariffa imposta bl-iskop li jiġu rkuprati l-ispejjeż imgarrba fi Stat Membru li huma relatati mat-tniġġis tal-arja jew l-istorbju mit-traffiku, jew it-tnejn li huma;

(9) “kongestjoni” tfisser sitwazzjoni fejn il-volumi tat-traffiku joqorbu lejn jew jeċċedu l-kapaċità li jifilhu t-toroq;

(10) “tariffa tal-kongestjoni” tfisser tariffa li tiġi imposta fuq il-vetturi għall-fini li jiġu rkuprati l-ispejjeż tal-kongestjoni mgarrba fi Stat Membru u biex titnaqqas il-kongestjoni;

- (11) “spiza tat-tniġġis tal-arja mit-traffiku” tfisser l-ispiża tal-ħsara kkawżata mir-rilaxx ta’ materjal partikolat u ta’ prekursori tal-ożonu, bħall-ossidu tan-nitroġenu u l-komposti organiċi volatili, matul it-thaddim ta’ vettura;
- (12) “spiza tat-tniġġis tal-istorbju mit-traffiku” tfisser l-ispiża tal-ħsara kkawżata mill-istorbju ġġenerat mill-vetturi jew mill-interazzjoni tagħhom mal-wiċċ tat-toroq;
- (13) “tariffa medja ponderata għall-infrastruttura” tfisser id-dhul totali ta’ tariffa għall-infrastruttura fuq perjodu ta’ żmien speċifiku diviż bl-għadd ta’ kilometri vvjaġġati minn vetturi heavy-duty fuq is-sezzjonijiet tat-toroq soġġetti għat-tariffa matul dak il-perjodu;
- (14) “ħlas għall-utenti” tfisser ħlas ta’ ammont speċifikat li jagħti d-dritt biex vettura tuża għal perjodu speċifiku l-infrastrutturi msemmija fl-Artikolu 7(1) u (2);
- (15) “vettura” tfisser vettura motorizzata, b’erba’ roti jew aktar, inkella kombinazzjoni artikulata ta’ vetturi maħsuba għall-użu jew użata għall-garr ta’ passiġġieri jew ta’ merkanzija bit-triq;
- (16) “vettura heavy-duty” tfisser vettura tqila tal-merkanzija jew kowċ jew xarabank;
- (17) “vettura tqila tal-merkanzija” tfisser vettura maħsuba għall-garr tal-merkanzija u li jkollha massa massima permissibbli ta’ aktar minn 3,5 tunnelli;
- (18) “kowċ jew xarabank” tfisser vettura maħsuba għall-garr ta’ aktar minn 8 passiġġieri, flimkien mas-sewwieq, u li jkollha massa massima permissibbli ta’ aktar minn 3,5 tunnelli;
- (19) “vettura light-duty” tfisser karozza tal-passiġġieri, minibus jew vann;
- (20) “karozza tal-passiġġieri” tfisser vettura b’erba’ roti maħsuba għall-garr tal-passiġġieri iżda mhux aktar minn tmien passiġġieri, flimkien mas-sewwieq;
- (21) “minibus” tfisser vettura maħsuba għall-garr ta’ mhux aktar minn tmien passiġġieri, flimkien mas-sewwieq, u li jkollha massa massima permissibbli ta’ mhux aktar minn 3,5 tunnelli;
- (22) “vann” tfisser vettura maħsuba għall-garr tal-merkanzija u li jkollha massa massima permissibbli ta’ mhux aktar minn 3,5 tunnelli;
- (23) “vettura b’zero emissjonijiet” tfisser vettura li ma tirrilaxxax emissjonijiet tal-egżost;
- (24) “operatur tat-trasport” tfisser kull impriża li tittrasporta l-merkanzija jew il-passiġġieri bit-triq;
- (25) “vettura tal-kategorija ‘EURO 0’, ‘EURO I’, ‘EURO II’, ‘EURO III’, ‘EURO IV’, ‘EURO V’, ‘EURO VI’” tfisser vettura heavy-duty li tikkonforma mal-limiti tal-emissjonijiet stipulati fl-Anness 0;
- (26) “tip ta’ vettura” tfisser kategorija li fiha taqa’ vettura heavy-duty skont l-għadd ta’ fusien, id-dimensjonijiet jew il-piż tagħha, inkella skont fatturi ohra ta’ klassifikazzjoni tal-vetturi li jirriflettu l-ħsara lit-toroq, eż. is-sistema ta’ klassifikazzjoni skont il-ħsara lit-toroq stabbilita fl-Anness IV, bil-kundizzjoni li s-sistema ta’ klassifikazzjoni li tintuża tkun ibbażata fuq il-karatteristiki tal-vettura li jew jidhru fid-dokumentazzjoni tal-vettura użata fl-Istati Membri kollha, inkella li huma viżwalment apparenti;

(27) "kuntratt ta' konċessjoni" tfisser "kuntratt pubbliku ta' xogħlijiet" kif definit fl-Artikolu 1 tad-Direttiva 2014/24/UE tal-Parlament Ewropew u tal-Kunsill**;

(28) "konċessjoni ta' hlas għall-użu tat-triq" tfisser hlas għall-użu tat-triq impost minn konċessjonarju taht kuntratt ta' konċessjoni.

(29) "arrangament ta' hlasijiet għall-użu tat-triq jew ta' tariffi emendat sostanzjalment" tfisser arrangament ta' hlasijiet għall-użu tat-triq jew ta' tariffi, li ġie emendat b'tali mod li l-ispejjeż jew id-dhul intlaqtu b'minn tal-anqas 5 % meta mqabbla mas-sena ta' qabel, wara li ssir korrezzjoni għall-inflazzjoni mkejla permezz tat-tibdiliet fl-Indiċi Armonizzat tal-Prezzijiet għall-Konsumatur madwar l-UE kollha, u bl-eskluzjoni tal-enerġija u tal-ikel mhux ipproċessat, kif ippubblikat mill-Kummissjoni (Eurostat).

Għall-finijiet tal-punt 2:

(a) fi kwalunkwe każ, il-proporzjon ta' spejjeż t tal-kostruzzjoni li għandhom jitqiesu ma għandux jaqbeż il-proporzjon tal-perjodu tal-hajja attwali tad-disinn tal-komponenti tal-infrastrutturi li jkun għad fadal jiskorri fl-10 ta' Ġunju 2008, jew fid-data meta jiddaħhlu l-arrangamenti l-ġodda ta' hlas għall-użu tat-triq, fejn din tkun id-data aktar tard;

(b) spejjeż tal-infrastruttura jew it-titjib tal-infrastruttura jistgħu jinkludu kwalunkwe nefqa speċifika fuq l-infrastruttura li tkun iddisinjata biex tnaqqas id-disturbi marbuta mal-istorbju inkella biex tittejjeb is-sikurezza fit-toroq u l-hlasijiet reali li jsiru mill-operatur tal-infrastruttura li jikkorrispondu mal-elementi ambjentali oġġettivi bħalma huma l-protezzjoni kontra l-kontaminazzjoni tal-ħamrija.

* Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-netwerk trans-Ewropew tat-trasport (ĠU L 348, 20.12.2013, p. 1).

** Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).";

(3) l-Artikolu 7 jiġi sostitwit b'dan li ġej:

"Artikolu 7

1. Mingħajr preġudizzju għall-Artikolu 9 (1a), l-Istati Membri jistgħu jzommu jew jintroduċu hlasijiet għall-użu tat-triq u hlasijiet fuq l-utenti fuq in-netwerk trans-Ewropew tat-toroq jew fuq ċerti sezzjonijiet ta' dak in-netwerk, u fuq kwalunkwe sezzjoni oħra addizzjonali tan-netwerk tal-awtostradi tagħhom li mhux parti min-netwerk trans-Ewropew tat-toroq skont il-kondizzjonijiet stabbiliti fil-paragrafi 3 sa 9 ta' dan l-Artikolu u fl-Artikoli 7a sa 7k.

2. Il-paragrafu 1 għandu jkun mingħajr preġudizzju għad-dritt tal-Istati Membri, f'konformità mat-Trattat dwar il-Funzjonament tal-Unjoni Ewropea, li japplikaw hlasijiet għall-użu tat-triq u hlasijiet fuq l-utenti fuq toroq oħra, dment li l-impożizzjoni ta' hlasijiet għall-użu tat-triq u hlasijiet fuq l-utenti fuq toroq oħra bħal dawn ma tiddiskriminax kontra t-traffiku internazzjonali u ma tirriżultax f'distorsjoni tal-kompetizzjoni bejn l-operaturi. Il-hlasijiet għall-użu tat-triq u l-hlasijiet fuq l-utenti għal toroq minbarra toroq tan-netwerk trans-

Ewropew u minbarra l-awtostradi għandhom jikkonformaw mal-kundizzjonijiet stipulati fil-paragrafi 3 u 4 ta' dan l-Artikolu, l-Artikolu 7a u l-Artikolu 7j(1), (2) u (4).

3. L-Istati Membri ma għandhomx jimponu kemm hlasijiet għall-użu tat-triq kif ukoll hlasijiet fuq l-utenti fuq kwalunkwe kategorija ta' vetturi għall-użu ta' sezzjoni unika ta' triq. Madankollu, Stat Membru li jimponi tariffa għall-utenti fuq in-netwerk tiegħu jista' jimponi wkoll hlasijiet għall-użu tat-triq għall-użu ta' pontijiet, mini u passaġġi fuq muntanji.

4. Il-hlasijiet għall-użu tat-triq u l-hlasijiet fuq l-utenti ma għandhomx jiddiskriminaw, direttament jew indirettament, fuq il-bażi tan-nazzjonalità tal-utent tat-triq, tal-Istat Membru jew tal-pajjiż terz fejn l-operatur tat-trasport ikun stabbilit jew fejn il-vettura tkun irregistrata, jew l-origini jew id-destinazzjoni tal-attività tat-trasport.

5. L-Istati Membri jistgħu jipprevedu rati mnaqqsqa ta' hlasijiet għall-użu tat-triq jew ta' hlasijiet fuq l-utenti, jew eżenzjonijiet mill-obbligu li jiġihallu hlasijiet għall-użu tat-triq jew hlasijiet fuq l-utenti għall-vetturi heavy-duty eżentati mir-rekwiżit li jinstallaw u jużaw tagħmir ta' registrazzjoni skont ir-Regolament (UE) Nru 165/2014 tal-Parlament Ewropew u tal-Kunsill*, u f'kazijiet koperti mill-kundizzjonijiet stabbiliti fl-Artikolu 6(2)(a), (b) u (c) ta' din id-Direttiva.

6. Mingħajr preġudizzju għall-paragrafu 9, mill-1 ta' Jannar 2018, l-Istati Membri ma għandhomx jintroduċu hlasijiet fuq l-utenti ta' vetturi heavy-duty. Il-hlasijiet fuq l-utenti introdotti qabel dik id-data jistgħu jinżammu sal-31 ta' Diċembru 2023.

7. Mid-[data tad-dhul fis-seħh ta' din id-Direttiva], l-Istati Membri ma għandhomx jintroduċu hlasijiet fuq l-utenti ta' vetturi light-duty. Il-hlasijiet fuq l-utenti introdotti qabel dik id-data jistgħu jinżammu sal-31 ta' Diċembru 2027.

8. Sal-31 ta' Diċembru 2019, fir-rigward ta' vetturi heavy-duty, Stat Membru jista' jagħzel li japplika hlasijiet għall-użu tat-triq jew hlasijiet fuq l-utenti ta' vetturi biss li jkollhom piż massimu permissibbli mgħobbija ta' mhux inqas minn 12-il tunnellata jekk iqis li estensjoni għall-vetturi ta' inqas minn 12-il tunnellata:

(a) tohloq effetti avversi sinifikanti fuq iċ-ċirkolazzjoni libera tat-traffiku, l-ambjent, il-livelli ta' storbju, il-kongestjoni, is-saħħa, jew is-sikurezza fit-toroq minhabba d-devjazzjoni tat-traffiku;

(b) tinvolvi spejjeż amministrattivi ta' aktar minn 30 % tad-dhul addizzjonali li jkun ġie ġġenerat b'dik l-estensjoni.

L-Istati Membri li jagħzlu li japplikaw taxxi jew tariffi għall-użu tat-triq biss għal vetturi li jkollhom piż massimu permissibbli meta mgħobbija ta' mhux inqas minn 12-il tunnellata għandhom jinfurmaw lill-Kummissjoni bid-deċizzjoni tagħhom u r-raġunijiet għaliha.

9. Mill-1 ta' Jannar 2020, il-hlasijiet għall-użu tat-triq u fuq l-utent applikati għal vetturi heavy-duty għandhom japplikaw għall-vetturi heavy-duty kollha.

10. Il-hlasijiet għall-użu tat-triq u fuq l-utenti għal vetturi heavy-duty minn naħa u għal vetturi light-duty min-naħa l-oħra jistgħu jiddahhlu jew jinżammu b'mod indipendenti minn xulxin.

* Ir-Regolament (UE) Nru 165/2014 tal-Parlament Ewropew u tal-Kunsill tal-4 ta' Frar 2014 dwar takografi fit-trasport bit-triq, li jħassar ir-Regolament tal-Kunsill (KEE) Nru 3821/85 dwar apparat ta' registrazzjoni għat-trasport bit-triq u li jemenda r-Regolament (KE) Nru 561/2006 tal-Parlament Ewropew u tal-Kunsill dwar l-armonizzazzjoni ta' ċerta leġislazzjoni soċjali li għandha x'taqsam mat-trasport bit-triq (ĠU L 60, 28.2.2014, p. 1).”;

(4) l-Artikolu 7a huwa sostitwit b'dan li ġej:

“Artikolu 7a

1. Il-ħlasijiet fuq l-utenti għandhom ikunu proporzjonati għat-tul tal-użu li jsir mill-infrastruttura.

2. Sa fejn japplikaw il-ħlasijiet fuq l-utenti fir-rigward ta' vetturi heavy-duty, l-użu tal-infrastruttura għandu jkun disponibbli għall-inqas għall-perjodi li ġejjin: jum, ġimgħa, xahar u sena. Ir-rata għal xahar ma għandhiex tkun aktar minn 10 % tar-rata annwali, ir-rata għal ġimgħa ma għandhiex tkun aktar minn 5 % tar-rata annwali u r-rata għal ġurnata ma għandhiex tkun aktar minn 2 % tar-rata annwali.

Stat Membru jista' jiddeċiedi li japplika biss rati annwali għall-vetturi rreġistrati f'dak l-Istat Membru.

L-Istati Membri għandhom jistabbilixxu l-ħlasijiet fuq l-utent, inklużi l-ispejjeż amministrattivi, għall-kategoriji kollha ta' vetturi heavy-duty, f'livell mhux oġġla mir-rati massimi stipulati fl-Anness II.

3. Sa fejn japplikaw il-ħlasijiet fuq l-utenti fir-rigward ta' karozzi tal-passiġġieri, l-użu tal-infrastruttura għandu jkun disponibbli għall-inqas għall-perjodi li ġejjin: 10 ijiem, xahar jew xahrejn jew it-tnejn, u sena. Ir-rata għal xahrejn ma għandhiex tkun aktar minn 30 % tar-rata annwali, ir-rata ta' xahar ma għandhiex tkun aktar minn 18 % tar-rata annwali u r-rata ta' 10 ijiem ma għandhiex tkun aktar minn 8 % tar-rata annwali.

L-Istati Membri jistgħu wkoll jagħmlu l-użu tal-infrastruttura disponibbli għal perjodi ohra ta' żmien. F'kazijiet bħal dawn, l-Istati Membri għandhom japplikaw rati skont il-prinċipju tat-trattament ugwali bejn l-utenti, filwaqt li jqisu l-fatturi rilevanti kollha, b'mod partikolari r-rata annwali u r-rati applikati għall-perjodi l-ohra msemmija fl-ewwel subparagrafu, għax-xejriet eżistenti tal-użu għall-ispejjeż amministrattivi.

Fir-rigward ta' skemi ta' ħlasijiet fuq l-utenti adottati qabel il-31 ta' Mejju 2017, l-Istati Membri jistgħu jzommu rati oġġla mil-limiti stabbiliti fl-ewwel subparagrafu, fis-sehħ qabel dik id-data, u rati oġġla korrispondenti għal perjodi ohra ta' użu, f'konformità mal-prinċipju tat-trattament ugwali. Madankollu, għandhom jikkonformaw mal-limiti stabbiliti fl-ewwel subparagrafu kif ukoll mat-tieni subparagrafu malli l-arrangamenti ta' ħlas għall-użu tat-triq jew ta' tariffi emendati sostanzjalment jidhlu fis-sehħ, u mhux aktar tard mill-1 ta' Jannar 2024.

4. Għall-minibuses u għall-vannijiet, l-Istati Membri għandhom jikkonformaw jew mal-paragrafu 2 inkella mal-paragrafu 3. Madankollu, l-Istati Membri għandhom jistabbilixxu ħlasijiet fuq l-utenti oġġla għall-minibuses u għall-vannijiet milli għall-karozzi tal-passiġġieri mhux aktar tard mill-1 ta' Jannar 2024.”;

(5) l-Artikolu 7c huwa sostitwit b'dan li ġej:

“Artikolu 7c

1. L-Istati Membri jistgħu jzommu jew jintroduċu tariffa għall-ispejjeż esterni, marbuta mal-ispiża tat-tniġġis tal-arja jew tal-istorbju mit-traffiku, jew mat-tnejn li huma.

Għal vetturi heavy-duty, it-tariffa għall-ispejjeż esterni għandha tvarja u tiġi stabbilita f'konformità mar-rekwiżiti minimi u l-metodi msemmija fl-Anness IIIa u għandha tirrispetta l-valuri ta' referenza msemmija fl-Anness IIIB.

2. L-ispejjeż li jiġu kkunsidrati għandhom ikunu relatati man-netwerk jew mal-parti tan-netwerk li fuqu huma imposti t-tariffi għall-ispejjeż esterni u mal-vetturi li huma soġġetti għalihom. L-Istati Membri jistgħu jagħzlu li jirkupraw biss perċentwal minn dawk l-ispejjeż

3. It-tariffa għall-ispejjeż esterni marbuta mat-tniġġis tal-arja mit-traffiku ma għandhiex tapplika għal vetturi heavy-duty li jikkonformaw mal-aktar standards stretti tal-emissjonijiet EURO.

L-ewwel subparagrafu ma għandux jibqa' japplika erba' snin mid-data meta r-regoli li introduċew dawk l-istandards bdew japplikaw.

4. L-ammont tat-tariffa għall-ispejjeż esterni għandu jiġi stabbilit mill-Istat Membru kkonċernat. Jekk Stat Membru jahtar awtorità għal dan l-iskop, l-awtorità għandha tkun legalment u finanzjarjament indipendenti mill-organizzazzjoni responsabbli għall-ġestjoni jew il-ġbir tat-tariffa kollha jew ta' parti minnha.

5. Mill-1 ta' Jannar 2021, l-Istati Membri li jimponu l-hlasijiet għall-użu tat-triq għandhom japplikaw tariffa għall-ispejjeż esterni għal vetturi heavy-duty tal-anqas fuq il-parti tan-netwerk imsemmija fl-Artikolu 7(1) fejn il-ħsara ambjentali ġġenerata mill-vetturi heavy-duty tkun oġġla mill-ħsara ambjentali medja ġġenerata minn vetturi heavy-duty ddefinita skont ir-rekwiżiti rilevanti tar-rappurtar imsemmija fl-Anness IIIa.”;

(6) Jiddaħħal l-Artikolu 7da li ġej:

“Artikolu 7da

1. F'konformità mar-rekwiżiti stabbiliti fl-Anness V, l-Istati Membri jistgħu jintroduċu tariffa tal-kongestjoni fuq kwalunkwe sezzjoni tan-netwerk tat-toroq tagħhom li tkun soġġetta għall-kongestjoni. It-tariffa tal-kongestjoni tista' tiġi applikata biss fuq dawk is-sezzjonijiet tat-toroq li jkollhom kongestjoni regolari u biss għal dawk il-perjodi fejn tipikament ikollhom kongestjoni.

2. L-Istati Membri għandhom jiddefinixxu s-sezzjonijiet tat-toroq u l-perjodi ta' hin imsemmija fil-paragrafu 1 abbażi tal-kriterji oġġettivi marbuta mal-livell ta' esponiment tat-toroq u l-vicinanzi tagħhom għall-kongestjoni, bħal pereżempju d-dewmien medju jew it-tul tas-serbut ta' vetturi wara xulxin.

3. Tariffa tal-kongestjoni imposta fuq kwalunkwe sezzjoni tan-netwerk tat-toroq għandha tapplika b'mod mhux diskriminatorju għall-kategoriji kollha ta' vetturi, f'konformità mal-fatturi ta' ekwivalenza standard stabbiliti fl-Anness V.

4. It-tariffa tal-kongestjoni għandha tirrifletti l-ispejjeż imposti minn vettura fuq utenti oħra tat-toroq, u indirettament fuq is-soċjetà, iżda ma għandhiex tisboq il-livelli massimi stabbiliti fl-Anness VI għal kwalunkwe tip ta' triq.

5. L-Istati Membri għandhom idaħħlu fis-seħh mekkanizmi xierqa għall-monitoraġġ tal-impatt tat-tariffi tal-kongestjoni u għar-rieżami tagħhom. Għandhom jwettqu rieżami tal-livell ta' tariffi b'mod regolari, tal-anqas kull tliet snin, biex jiżguraw li ma jkunux oġġla mill-ispiża tal-kongestjoni li tokkorri f'dak l-Istat Membru u li hija ġġenerata f'dawk is-sezzjonijiet tat-toroq li huma soġġetti għal tariffa tal-kongestjoni.”;

(7) l-Artikoli 7f u 7g jinbidlu b'dan li ġej:

“Artikolu 7f

1. Wara li jkun informa lill-Kummissjoni, Stat Membru jista' jżid mark-up mat-tariffa tal-infrastruttura imposta fuq sezzjonijiet speċifiċi tat-toroq li jkollhom kongestjoni regolari, jew li l-użu tagħhom mill-vetturi jikkawża ħsara ambjentali partikolari, fejn jiġu ssodisfati l-kundizzjonijiet li ġejjin:

(a) id-dhul iġġenerat mill-mark-up jiġi investit biex jiffinanzja l-kostruzzjoni tal-infrastruttura tat-trasport fin-netwerk ewlieni, identifikat skont il-Kapitolu III tar-Regolament (UE) Nru 1315/2013, li tikkontribwixxi direttament biex tittaffa l-kongestjoni jew il-ħsara ambjentali u li jinsabu fl-istess kuritur bħas-sezzjoni tat-triq li fuqha tiġi applikata l-mark-up;

(b) il-mark-up ma taqbiżx il-15 % tat-tariffa medja ponderata għall-infrastruttura kkalkulata f'konformità mal-Artikolu 7b(1) u l-Artikolu 7e, hlief fejn id-dhul iġġenerat jiġi investit f'sezzjonijiet transfruntiera tal-kurituri tan-netwerk ewlieni, f'liema każ il-mark-up ma għandhiex taqbeż il-25 %;

(c) l-applikazzjoni tal-mark-up ma tkunx kawża ta' trattament ingust tat-traffiku kummerċjali meta mqabbel ma' utenti oħra tat-toroq;

(d) deskrizzjoni tal-post eżatt ta' fejn se tiġi imposta l-mark-up u prova ta' deċiżjoni li tiffinanzja l-kostruzzjoni ta' kurituri tan-netwerk ewlieni msemmija fil-punt (a) jiġu ppreżentati lill-Kummissjoni qabel l-applikazzjoni tal-mark-up;

(e) il-perjodu li għalih għandha tapplika l-mark-up ikun definit u limitat minn qabel u jkun konsistenti, fir-rigward tad-dhul li mistenni jidhol, mal-pjanijiet finanzjarji u mal-analiżi tal-ispejjeż u tal-benefiċċji għall-proġetti kofinanzjati bid-dhul mill-mark-up.

1a. Fil-każ ta' proġetti transfruntiera godda, il-mark-ups jistgħu jiżdiedu biss jekk l-Istati Membri kollha involuti f'tali proġett jaqblu.

2. Mark-up tista' tiġi applikata fuq tariffa għall-infrastruttura li tkun ġiet varjata skont l-Artikolu 7g jew 7ga.

3. Wara li tirċievi l-informazzjoni meħtieġa minn Stat Membru li jkollu l-ħsieb li japplika mark-up, il-Kummissjoni għandha tagħmel dik l-informazzjoni disponibbli għall-membri tal-Kumitat imsemmi fl-Artikolu 9c. Jekk il-Kummissjoni tikkunsidra li l-mark-up ippjanata ma tissodisfax il-kondizzjonijiet stipulati fil-paragrafu 1, jew jekk tikkunsidra li l-mark-up ippjanata ser ikollha effetti avversi sinifikanti fuq l-iżvilupp ekonomiku ta' reġjuni periferiċi, hija tista', permezz ta' atti ta' implimentazzjoni, tiċhad jew titlob l-emendar tal-pjanijiet għat-tariffi ppreżentati mill-Istat Membru kkonċernat. Dawk l-atti ta' implimentazzjoni għandhom jiġu adottati skont il-proċedura konsultattiva msemmija fl-Artikolu 9c(2).

4. L-ammont tal-mark-up għandu jitnaqqas mill-ammont tat-tariffa għall-ispejjeż esterni kkalkulat f'konformità mal-Artikolu 7c, hlief għal vetturi tal-klassijiet tal-emissjonijiet EURO 0, I u II mill-15 ta' Ottubru 2011, III u IV mill-1 ta' Jannar 2015, V mill-1 ta' Jannar 2019 u VI minn Jannar 2023 'il quddiem. Id-dhul kollu iġġenerat mill-applikazzjoni simultanja tal-mark-up u t-tariffi għall-ispejjeż esterni għandhom jiġu investiti fl-iffinanzjar tal-kostruzzjoni ta' kurituri tan-netwerk ewlieni elenkati fil-Parti I tal-Anness I tar-Regolament (UE) Nru 1316/2013.

5. Mark-up ma għandhiex tiġi applikata għal sezzjonijiet tat-toroq fejn tiġi applikata tariffa tal-kongestjoni.

Artikolu 7g

1. Sal-31 ta' Diċembru 2021, it-tariffa għall-infrastruttura tista' tigi varjata bl-iskop li tonqos il-kongestjoni, tonqos kemm jista' jkun il-ħsara għall-infrastruttura u jitjieb bl-aħjar mod possibbli l-użu tal-infrastruttura kkonċernata jew tigi promossa s-sikurezza fit-toroq, fejn jiġu ssodisfati l-kundizzjonijiet li ġejjin:

- (a) il-varjazzjoni tkun trasparenti, magħmula pubblika u disponibbli għall-utenti kollha b'termini ugwali;
- (b) il-varjazzjoni tigi applikata skont il-hin tal-jum, it-tip ta' jum jew l-istaġun;
- (c) l-ebda tariffa għall-infrastruttura ma tkun aktar minn 175 % 'l fuq mil-livell massimu tat-tariffa medja ponderata għall-infrastruttura kif imsemmi fl-Artikolu 7b;
- (d) il-perjodi bl-aktar traffiku li matulhom jiġu imposti tariffi oghla għall-infrastruttura bl-iskop li tonqos il-kongestjoni ma jkunux itwal minn ħames sigħat kuljum;
- (e) il-varjazzjoni tkun ippjanata u applikata b'mod trasparenti u newtrali mil-lat tad-dhul f'sezzjoni tat-triq milquta mill-kongestjoni b'mod li toffri rati ta' ħlasijiet għat-trasportaturi li jagħzlu li jivvjagġaw waqt perjodu bla traffiku u tapplika rati ta' ħlasijiet oghla għat-trasportaturi li jagħzlu li jivvjagġaw waqt is-sigħat ta' traffiku intensiv fl-istess sezzjoni tat-triq.

Stat Membru li jkun jixtieq jintroduċi tali varjazzjoni jew ibiddel waħda eżistenti għandu jinforma lill-Kummissjoni dwar dan u jipprovdilha l-informazzjoni neċessarja biex tivvaluta jekk il-kondizzjonijiet humiex issodisfati.

2. Sal-31 ta' Diċembru 2020, fir-rigward ta' vetturi heavy-duty, l-Istati Membri għandhom ivarjaw it-tariffa għall-infrastruttura skont il-klassi tal-emissjonijiet EURO tal-vettura b'tali mod li l-ebda tariffa għall-infrastruttura ma tkun aktar minn 100 % 'l fuq mill-istess tariffa għal vetturi ekwivalenti li jissodisfaw l-aktar standards stretti tal-emissjonijiet. Il-kuntratti ta' konċessjoni eżistenti huma eżentati min dan ir-rekwiżit sakemm il-kuntratt jiġġedded.

Madankollu Stat Membru jista' jidderoga mir-rekwiżit li jvarja t-tariffa għall-infrastruttura jekk tkun tapplika kwalunkwe waħda minn dawn li ġejjin:

- (i) dan jimmina b'mod serju l-koerenza tas-sistemi tal-ħlasijiet għall-użu tat-triq fit-territorju tiegħu;
- (ii) ma jkunx teknikament Prattikabbli li tigi introdotta din id-differenzjazzjoni fis-sistema ta' ħlasijiet għall-użu tat-triq ikkonċernata;
- (iii) dan iwassal għad-devjazzjoni tal-vetturi li jniġġsu l-aktar b'impatti negattivi fuq is-sikurezza fit-toroq u s-saħħa pubblika;
- (iv) il-ħlas għall-użu tat-triq jinkludi tariffa għall-ispejjeż esterni.

Kwalunkwe deroga jew eżenzjoni bħal din għandha tigi nnotifikata lill-Kummissjoni.

3. Fejn, f'każ ta' kontroll, is-sewwieq jew, jekk ikun adattat, l-operatur tat-trasport, ma jkunx jista' jippreżenta d-dokumenti tal-vettura meħtieġa biex jikkonferma l-klassi tal-emissjonijiet tal-vettura għall-finijiet tal-paragrafu 2, l-Istati Membri jistgħu japplikaw ħlasijiet għall-użu tat-triq sal-ogħla livell li jista' jiġi impost.

4. Fi żmien sena wara li l-Kummissjoni tippubblika d-dejta uffiċjali dwar l-emissjonijiet tas-CO₂ skont ir-Regolament (UE) .../...*****, il-Kummissjoni għandha tadotta att delegat

skont l-Artikolu 9e sabiex tiddefinixxi l-valuri ta' referenza tal-emissjonijiet tas-CO₂, flimkien ma' kategorizzazzjoni xierqa tal-vetturi heavy-duty kkonċernati.

Fi żmien sena mid-dhul fis-sehh tal-att delegat, l-Istati Membri għandhom ivarjaw it-tariffa għall-infrastruttura filwaqt li jqisu l-valuri ta' referenza tal-emissjonijiet tas-CO₂ u l-kategorizzazzjoni rilevanti tal-vettura. It-tariffi għandhom jiġu varjati b'tali mod li l-ebda tariffa tal-infrastruttura ma tkun aktar minn 100 % oghla mill-istess tariffa għall-vetturi ekwivalenti li jkollhom l-aktar emissjonijiet baxxi ta' CO₂, iżda mhux f'livell żero. Il-vetturi b'żero emissjonijiet għandhom jibbenefikaw mit-tariffi tal-infrastruttura mnaqqsa b'75 % meta mqabbla mal-ogħla rata.

5. Il-varjazzjonijiet imsemmija fil-paragrafi 1, 2 u 4 ma għandhomx ikunu maħsuba biex jiġġeneraw dhul addizzjonali mill-hlasijiet għall-użu tat-triq. Kwalunkwe żieda mhux intenzjonata fid-dhul għandha tiġi kontrobbilanċjata minn bidliet fl-istruttura tal-varjazzjoni li għandhom jiġu implimentati fi żmien sentejn mit-tmiem tas-sena ta' kontabbiltà li fiha jiġi ġġenerat id-dhul addizzjonali.

***** Ir-Regolament tal-Kummissjoni (UE) .../... ta' XXX li jimplimenta r-Regolament (UE) Nru 595/2009 fir-rigward taċ-ċertifikazzjoni tal-emissjonijiet ta' CO₂ u l-konsum tal-fjuwil minn vetturi heavy-duty u li jemenda d-Direttiva 2007/46/KE tal-Parlament Ewropew u tal-Kunsill (ĠU L ..., ..., p...).”;

(8) jiddaħhal l-Artikolu 7ga li ġej:

“Artikolu 7ga

1. Għal vetturi light-duty, sal-31 ta' Diċembru 2021, l-Istati Membri jistgħu ivarjaw il-hlasijiet għall-użu tat-triq u l-hlasijiet fuq l-utenti skont il-prestazzjoni ambjentali tal-vettura.

2. Mill-1 ta' Jannar 2022 l-Istati Membri għandhom ivarjaw il-hlasijiet għall-użu tat-triq u, fil-każ ta' hlasijiet fuq l-utenti, tal-anqas it-tariffi annwali, skont l-emissjonijiet ta' CO₂ u ta' sustanzi li jniġġsu mill-vetturi skont ir-regoli stabbiliti fl-Anness VII.

3. Fejn, f'każ ta' kontroll, is-sewwieq jew, jekk ikun adattat, l-operatur tat-trasport, ma jkunx jista' jippreżenta d-dokumenti tal-vettura meħtieġa biex jikkonferma l-livelli tal-emissjonijiet tal-vettura (Ċertifikat tal-Konformità) skont ir-Regolament tal-Kummissjoni (UE) .../... *****, l-Istati Membri jistgħu japplikaw hlasijiet għall-użu tat-triq jew hlasijiet annwali għall-utenti sal-ogħla livell li jista' jiġi impost.

4. Il-Kummissjoni għandha s-setgħa li tadotta atti delegati f'konformità mal-Artikolu 9e biex jemendaw l-Anness VII biex il-modalitajiet speċifikati fl-Anness jiġu adattati skont il-progress tekniku.

***** Ir-Regolament tal-Kummissjoni (UE) 2017/xxx ta' XXX li jissupplementa r-Regolament (KE) Nru 715/2007 tal-Parlament Ewropew u tal-Kunsill dwar l-approvazzjoni tat-tip ta' vetturi bil-mutur fir-rigward tal-emissjonijiet ta' vetturi ħfief għall-passiġġieri u ta' vetturi kummerċjali (Euro 5 u Euro 6) u dwar l-aċċess għal informazzjoni dwar it-tiswija u l-manutenzjoni tal-vetturi, li jemenda d-Direttiva 2007/46/KE tal-Parlament Ewropew u tal-Kunsill, ir-Regolament tal-Kummissjoni (KE) Nru 692/2008 u r-Regolament tal-Kummissjoni (UE) Nru 1230/2012 u li jħassar ir-Regolament (KE) Nru 692/2008 (ĠU L xxx) u d-Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi kwadru għall-approvazzjoni ta' vetturi bil-mutur u l-karrijiet tagħhom, u ta' sistemi,

komponenti u unitajiet tekniċi separati maħsuba għal tali vetturi (Direttiva Kwadru) (ĠU L 263, 9.10.2007, p. 1).”;

(9) l-Artikolu 7h huwa emendat kif ġej:

(a) fil-paragrafu 1, il-kliem introdutturju huwa ssostitwit b'dan li ġej:

“Tal-inqas sitt xhur qabel l-implimentazzjoni ta' arrangament ġdid jew ta' arrangament sostanzjalment emendat ta' hlaas għall-użu tat-triq b'tariffa għall-infrastruttura, l-Istati Membri għandhom jibagħtu lill-Kummissjoni.”;

(b) il-paragrafu 3 jinbidel b'dan li ġej:

“3. Qabel l-implimentazzjoni ta' arrangament ġdid jew ta' arrangament sostanzjalment emendat ta' hlaas għall-ispejjeż esterni, l-Istati Membri għandhom jinfurmaw lill-Kummissjoni dwar in-netwerk ikkonċernat, ir-rati previsti skont il-kategorija ta' vetturi u l-klassijiet tal-emissjonijiet.”;

(c) il-paragrafu 4 jiġihassar;

(10) l-Artikolu 7i huwa emendat kif ġej:

(a) fil-paragrafu 2, il-punti (b) u (c) jinbidlu b'dan li ġej:

“(b) roħs jew tnaqqis bħal dan jirrifletti l-iffirankar reali fl-ispejjeż amministrattivi tat-trattament ta' utenti frekwenti meta mqabbla mal-utenti okkażjonali;

(c) roħs jew tnaqqis bħal dan ma jaqbiżx it-13 % tat-tariffa għall-infrastruttura mħallsa minn vetturi ekwivalenti li mhumiex eliġibbli għar-roħs jew għat-tnaqqis.”;

(b) il-paragrafu 3 huwa emendat kif ġej:

“3. Soġġetti għall-kondizzjonijiet previsti fl-Artikolu 7g(1)(b) u (5), ir-rati tal-hlaasijiet għall-użu tat-triq jistgħu, għal proġetti speċifiċi ta' interess għoli Ewropew identifikati fl-Anness I tar-Regolament (UE) Nru 1315/2013, ikunu soġġetti għal forom oħrajn ta' varjazzjoni sabiex tiġi żgurata l-vijabbiltà kummerċjali ta' dawn il-proġetti, meta dawn ikunu esposti għal kompetizzjoni diretta ma' modalitajiet oħrajn ta' trasport. L-istruttura li timponi t-tariffi u li tirriżulta għandha tkun lineari, proporzjonata, magħmula pubblika u disponibbli għall-utenti kollha b'termini uguali u ma għandhiex twassal biex l-ispejjeż addizzjonali jgħaddu għand utenti oħrajn fl-għamla ta' hlaasijiet għall-użu tat-triq oghla.”;

(11) l-Artikolu 7j huwa emendat kif ġej:

(a) fil-paragrafu 1, it-tieni sentenza tinbidel b'dan li ġej:

“Għalhekk, l-Istati Membri għandhom jikkooperaw fl-istabbiliment ta' metodi li jippermettu lill-utenti tat-toroq iħallsu t-tariffi għall-użu tat-triq u l-hlaasijiet fuq l-utenti 24 siegħa kuljum, tal-inqas f'punti tal-bejgħ ewlenin, bl-użu ta' mezzi komuni ta' hlaas, ġewwa u barra l-Istati Membri fejn ikunu applikati.”;

(b) il-paragrafu 3 jinbidel b'dan li ġej:

“3. Jekk Stat Membru jimponi hlaas għall-użu tat-triq fuq vettura, l-ammont totali tal-hlaas għall-użu tat-triq, l-ammont tat-tariffa għall-infrastruttura, l-ammont tat-tariffa għall-ispejjeż esterni u l-ammont għat-tariffa tal-kongestjoni, fejn jiġu

applikati, għandhom jiġu indikati f'irċevuta pprovduta lill-utent tat-toroq, permezz ta' mezzi elettronici, sa fejn ikun possibbli.”;

(c) fil-paragrafu 4, l-ewwel sentenza hija ssostitwita b'dan li ġej:

“Fejn ikun ekonomikament fattibbli, l-Istati Membri għandhom jimponu u jiġbru t-tariffi għall-ispejjeż esterni u t-tariffi tal-kongestjoni permezz ta' sistema elektronika li tkun konformi mar-rekwiżiti tal-Artikolu 2(1) tad-Direttiva 2004/52/KE.”;

(12) l-Artikolu 7k huwa ssostitwit b'dan li ġej:

“Artikolu 7k

Mingħajr preġudizzju għall-Artikoli 107 u 108 tat-Trattat dwar il-Funzjonament tal-Unjoni Ewropea, din id-Direttiva ma taffettwax il-libertà tal-Istati Membri li jintroduċu sistema ta' ħlasijiet għall-użu tat-triq għal kumpens xieraq.”;

(13) fl-Artikolu 8, il-paragrafu 2 huwa emendat kif ġej:

(a) fil-punt (a), ir-referenza għall-“Artikolu 7(7)” hija ssostitwita b'referenza għall-“Artikolu 7a”;

(b) fil-punt (b), il-kliem “u (2)” jiddaħħlu wara “Artikolu 7(1)”;

(14) l-Artikolu 9 huwa emendat kif ġej:

(a) fil-paragrafu 2, jiġihassar it-tieni subparagrafu;

(b) jiżdied il-paragrafu 3 li ġej:

“3. Id-dhul iġġenerat mit-tariffi tal-kongestjoni, jew l-ekwivalenti f'valur finanzjarju ta' dak id-dhul, għandu jintuża biex tiġi indirizzata l-problema tal-kongestjoni, b'mod partikolari billi:

(a) jiġu appoġġati infrastrutturi u servizzi tat-trasport kollettiv;

(b) jiġu eliminati l-punti ta' kongestjonijiet fin-netwerk trans-Ewropew tat-trasport;

(c) tiġi żviluppata infrastruttura alternattiva għall-utenti tat-trasport.”;

(15) l-Artikoli 9d u 9e jinbidlu b'dan li ġej:

“Artikolu 9d

Il-Kummissjoni għandha s-setgħa li tadotta atti delegati skont l-Artikolu 9e biex temenda l-Anness 0, l-ammonti fit-Tabelli 1 u 2 fl-Anness IIb, u l-formuli fit-Taqsimiet 4.1 u 4.2 tal-Anness IIIa sabiex tadattahom skont il-progress xjentifiku u tekniku.

Artikolu 9e

1. Il-Kummissjoni tingħata s-setgħa li tadotta atti delegati soġġett għall-kundizzjonijiet stabbiliti f'dan l-Artikolu.

2. Il-Kummissjoni għandha tingħata s-setgħa li tadotta atti delegati msemmija fl-Artikolu 7g(4), l-Artikolu 7ga(4) u l-Artikolu 9d, għal perjodu ta' żmien indeterminat [mid-data tad-dhul fis-seħh ta' din id-Direttiva].

3. Id-delega tas-setgħa msemmija fl-Artikolu 7g(4), l-Artikolu 7ga(4) u l-Artikolu 9d, tista' tiġi rrevokata fi kwalunkwe żmien mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħat speċifikata f'dik id-Deċiżjoni. Għandha tidhol fis-seħh l-għada tal-pubblikazzjoni tagħha f'*Il-Ġurnal Uffiċjali tal-Unjoni Ewropea* jew f'data iktar tard speċifikata fih. Ma għandhiex taffettwa l-validità tal-atti delegati li jkunu diġà fis-seħh.

4. Qabel ma tadotta att delegat, il-Kummissjoni għandha tikkonsulta l-esperti maħtura minn kull Stat Membru skont il-prinċipji stipulati fil-Ftehim Interistituzzjonali dwar it-Tfassil Ahjar tal-Liġijiet tat-13 ta' April 2016.

5. Malli tadotta att delegat, il-Kummissjoni għandha tinnotifika lill-Parlament Ewropew u lill-Kunsill simultanjament.

6. Att delegat adottat skont l-Artikolu 7g(4), l-Artikolu 7ga(4) u l-Artikolu 9d, għandu jidhol fis-seħh biss jekk ma tiġi espressa l-ebda oġġezzjoni la mill-Parlament Ewropew u lanqas mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dan iż-żmien, il-Parlament Ewropew u l-Kunsill ikunu informaw it-tnejn li huma lill-Kummissjoni li mhumiex ser joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.”;

(16) l-Artikoli 9f u 9g jithassru.

(17) l-Artikolu 10a huwa ssostitwit b'dan li ġej:

"1. L-ammonti f'euro kif stabbiliti fl-Anness II u l-ammonti f'ċenteżmi kif stabbiliti fit-Tabelli 1 u 2 fl-Anness IIb għandhom jiġu adattati kull sentejn sabiex jitqiesu l-bidliet fl-Indiċi Armonizzati tal-Prezzijiet għall-Konsumatur madwar l-UE bl-eskluzjoni tal-enerġija u tal-ikel mhux ipproċessat, kif ippubblikat mill-Kummissjoni (Eurostat). L-ewwel adattament għandu jseħh sal-31 ta' Marzu [is-sena wara s-sentejn ta' wara d-dhul fis-seħh ta' din id-Direttiva].

L-ammonti għandhom jiġu adattati awtomatikament, billi jizdied l-ammont bażi f'euro jew f'ċenteżmi bil-perċentwal tal-bidla f'dak l-indiċi. L-ammonti li jirrizultaw għandhom jiġu aġġustati 'l fuq sal-eqreb euro fir-rigward tal-Anness II, jiġu aġġustati 'l fuq sal-eqreb deċimu ta' ċenteżmu fir-rigward tal-Anness IIb.

2. Il-Kummissjoni għandha tippubblika f'*Il-Ġurnal Uffiċjali tal-Unjoni Ewropea*, l-ammonti adattati msemmija fil-paragrafu 1 sal 31 ta' Marzu tas-sena wara tmiem is-sentejn kalendarji msemmija fil-paragrafu 1. Dawk l-ammonti adattati għandhom jidhlu fis-seħh fl-ewwel jum tax-xahar wara l-pubblikazzjoni.”;

(18) l-Artikolu 11 jiġi ssostitwit b'dan li ġej:

“Artikolu 11

1. Kull sena, l-Istati Membri għandhom jippubblikaw, f'forma aggregata, rapport dwar il-hlasijiet għall-użu tat-triq u l-hlasijiet fuq l-utenti imposti fit-territorju tagħhom, inkluża l-informazzjoni dwar l-użu tad-dhul u l-kwalità tat-toroq fejn jiġu applikati l-hlasijiet għall-użu tat-triq jew it-tariffi oħra għall-utenti, kif speċifikat fil-paragrafi 2 u 3.

2. Ir-rapport ippubblikat skont il-paragrafu 1 għandu jinkludi informazzjoni dwar:

- (a) it-tariffa għall-ispejjeż esterni imposta għal kull kombinazzjoni ta' klassi ta' vetturi, tip ta' triq u perjodu ta' żmien;
- (b) il-varjazzjoni tat-tariffi għall-infrastruttura skont it-tip ta' vetturi;
- (c) it-tariffa medja ponderata għall-ispiza tal-infrastruttura u d-dhul totali ġġenerat mit-tariffa għall-infrastruttura, bi speċifikazzjoni ta' kwalunkwe devjazzjoni possibbli meta mqabbla mal-ispiza reali tal-infrastruttura li jirrizultaw mill-varjazzjoni tat-tariffa għall-infrastruttura;
- (d) id-dhul totali ġġenerat mit-tariffi għall-ispejjeż esterni;
- (e) id-dhul totali ġġenerat mit-tariffi tal-kongestjoni;
- (f) id-dhul totali ġġenerat mill-ħlasijiet għall-użu tat-triq u/jew il-ħlasijiet fuq l-utenti;
- (g) informazzjoni dwar l-użu tad-dhul iġġenerat permezz tal-applikazzjoni ta' din id-Direttiva, u kif dan l-użu jkun ippermetta lill-Istat Membru jilhaq il-miri tiegħu msemmija fl-Artikolu 9(2) u (3);
- (h) evalwazzjoni, abbażi ta' kriterji oġġettivi, tal-istat ta' manutenzjoni tal-infrastruttura tat-toroq fit-territorju tal-Istat Membru, u l-evoluzzjoni tiegħu mill-aħħar rapport;
- (i) evalwazzjoni tal-livell ta' kongestjoni fuq in-netwerk bi ħlas fil-ħinijiet intensivi, abbażi tal-osservazzjonijiet tat-traffiku fil-ħin reali mwettqa fuq għadd rappreżentattiv ta' meded tat-toroq bil-kongestjoni min-netwerk ikkonċernat u l-evoluzzjoni tiegħu mill-aħħar rapport.

3. L-Istati Membri għandhom jużaw indikaturi ewlenin tal-prestazzjoni għall-evalwazzjoni tal-kwalità tal-partijiet tan-netwerk tat-toroq fejn il-ħlasijiet għall-użu tat-triq jew il-ħlasijiet fuq l-utenti jiġu applikati. Bħala minimu, dawn l-indikaturi għandhom ikunu marbuta:

- (a) mal-kwalità tal-wiċċ tat-toroq;
- (b) mas-sikurezza fit-toroq;
- (c) mal-livell ta' kongestjoni.

4. Fi żmien tliet snin wara [id-dhul fis-seħh tad-Direttiva reveduta], il-Kummissjoni għandha tadotta att ta' implimentazzjoni skont il-produra konsultattiva msemmija fl-Artikolu 9c(2), sabiex jiġi definit sett armonizzat ta' indikaturi.

5. Fi żmien sitt snin wara [id-dhul fis-seħh tad-Direttiva reveduta], il-Kummissjoni għandha tippubblika rapport ibbażat fuq l-applikazzjoni mill-Istati Membri tal-indikaturi msemmija fil-paragrafu 4.”;

(18) L-Annessi huma emendati kif ġej:

- (a) L-Annessi 0, IIIa, IIIb u IV huma emendati kif stabbilit fl-Anness ta' din id-Direttiva.
- (b) L-Annessi V, VI u VII jiddaħħlu kif stabbilit fl-Anness ta' din id-Direttiva.

Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard minn Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, għandu jkun fihom referenza għal din id-Direttiva jew ikunu akkumpanjati minn tali referenza meta jiġu ppubblikati uffiċjalment. L-Istati Membri għandhom jiddeterminaw kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħh fl-għoxrin jum wara l-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew
Il-President

Għall-Kunsill
Il-President